

మన గళం

దిన పత్రిక

పబ్లిషర్స్ : ఆంధ్రప్రదేశ్, తెలంగాణ ఎడిటర్ : నంద కిషోర్ సంపుటి : 08 సంచిక : 120 శుక్రవారం 17 - 10 - 2025 పేజీలు: 8 వెల: 4



చంద్రబాబు-పవన్ విజన్

అద్భుతం

- ☐ ప్రధాని మోదీ ప్రశంసలు
- ☐ ఏపీ అభివృద్ధికి కేంద్రం పూర్తి సహకారం..
- ☐ రూ.13,430 కోట్ల ప్రాజెక్టులకు ప్రారంభోత్సవాలు
- ☐ డబుల్ ఇంజన్ పాలనతో అపూర్వ ప్రగతి
- ☐ రాయలసీమ, విశాఖలో భారీ పెట్టుబడులు

మన గళం, కర్నూలు: 21వ శతాబ్దం భారతదేశానికి చెందుతుందని, 140 కోట్ల మంది భారతీయుల శతాబ్దంగా మారనుందని ప్రధాని నరేంద్ర మోదీ గురువారం తెలిపారు. ఆంధ్రప్రదేశ్‌లోని కర్నూలు జిల్లా నన్నూరు గ్రామంలో 'సూపర్ జీఎస్టీ - సూపర్ సేవింగ్స్' భారీ బహిరంగ సభలో మాట్లాడుతూ, రాష్ట్ర ముఖ్యమంత్రి చంద్రబాబు నాయుడు,

ఉప ముఖ్యమంత్రి పవన్ కల్యాణ్ లాంటి విజనరీ నేతలు రాష్ట్రానికి లభించడం విశేషమని కొనియాడారు. ఈ దైనమిక్ డ్యూయో నాయకత్వంలో ఏపీ ముందుకు దూసుకెళ్తోందని, కేంద్రం పూర్తి అండగా ఉంటుందని భరోసా ఇచ్చారు. గవర్నర్ ఎస్. అబ్దుల్ నజీర్, సీఎం చంద్రబాబు, డెప్యూటీ సీఎం పవన్ కల్యాణ్, మంత్రి నారా లోకేశ్‌లతో కలిసి మోదీ ఈ సభలో పాల్గొన్నారు.

- రూ.13,430 కోట్ల ప్రాజెక్టులకు ప్రారంభోత్సవాలు వర్చుటన సందర్భంగా మోదీ రాష్ట్రవ్యాప్తంగా వర్చువల్‌గా రూ.13,430 కోట్ల విలువైన అభివృద్ధి ప్రాజెక్టులకు శంకుస్థాపనలు, ప్రారంభోత్సవాలు చేశారు. విద్యుత్, రైల్వే, జాతీయ రహదారులు, రక్షణ, పెట్రోలియం రంగాల్లోని ఈ పనులు కనెక్టివిటీని మెరుగుపరచి, పరిశ్రమలకు ఊతమిస్తాయని, ప్రజల జీవన ప్రమాణాలు ఎదుగుతాయని వివరించారు.

2 తో..




మంత్రి నారా లోకేశ్, నేతలతో

డైరెక్టర్ నగరూరు రాఘవేంద్ర భేటీ



(మన గళం, ఓర్వకల్లు) : రాష్ట్ర మంత్రి నారా లోకేశ్, నేతలను ఏ.పీ.ఎడ్యుకేషన్ అండ్ వెల్ఫేర్ ఇన్ ఫ్రాస్ట్రక్చర్ డెవలప్ మెంట్ కార్పొరేషన్ డైరెక్టర్ నగరూరు రాఘవేంద్ర కలిశారు. గురువారం ఓర్వకల్లు సమీపంలోని రాగమయూరి గ్రీన్ హిల్స్ లో జరిగిన

ప్రధాని బహిరంగ సభ ప్రాంగణం వద్ద డైరెక్టర్ నగరూరు రాఘవేంద్ర వారితో మర్యాదపూర్వకంగా భేటీ అయ్యారు. ఆపై, కేంద్ర మంత్రి కింజరపు రామ్మోహన్ నాయుడు, నంద్యాల ఎమ్మీ బైరెడ్డి శబరి తదితరులను ఆయన కలిశారు.



శభాష్.. బైరెడ్డి శబరి

- ఎంపీ శబరి ఆహ్వానం మేరకే శ్రీశైలం వచ్చినన్న ప్రధాని మోదీ

మనగళం, కర్నూలు సీటీ : నందికొట్కూరు మాజీ ఎమ్మెల్యే బైరెడ్డి రాజశేఖర్ రెడ్డి తనయ నంద్యాల ఎంపీ బైరెడ్డి శబరికి అభినందనలు వెల్లువెత్తుతున్నాయి. శభాష్... శబరి అంటూ అభిమానులు, టీడీపీ నాయకులు, కార్యకర్తలు అభినందనలు తెలుపుతున్నారు. ఇందుకు కారణం సాక్షాత్తూ దేశ ప్రధాని నరేంద్రమోదీ ఎంపీ బైరెడ్డి శబరిని ప్రశంసించడం. ప్రధాని నరేంద్ర మోదీ గురువారం ఉమ్మడి కర్నూలు జిల్లాలో పర్యటించిన విషయం తెలిసిందే. ఈ మేరకు ఓర్వకల్లు విమానాశ్రయంలో సీఎం

నారా చంద్రబాబు నాయుడు నంద్యాల ఎంపీ డాక్టర్ బైరెడ్డి శబరిని.. ప్రధాని మోదీకి పరిచయం చేయగా శబరి వల్లే నేను ఈ రోజు శ్రీశైలం వచ్చా నంటూ ప్రధాని చెప్పారు. శబరి తనను పలుమార్లు శ్రీశైలం రావాలని ఆహ్వానించారని గుర్తు చేసిన ప్రధాని మోదీ...శబరి నీకు నా ఆశీస్సులు అంటూ డీవించారు. ప్రధాని ప్రశంసలతో ఎంపీ శబరి ఆనందంతో ఉప్పొంగిపోయారు. దీంతో అభిమానులు, టీడీపీ శ్రేణులు సైతం అభినందిస్తున్నారు. శభాష్... శబరి... తండ్రికితగ్గ తనయవి అంటూ అభినందనలు తెలుపుతున్నారు.



హర హర మహాదేవ అంటూ గౌరవనీయులైన ప్రధాన మంత్రి గారికి ఘన స్వాగతం



3 తో..



ట్రంప్ వ్యాఖ్యలకు

భారత్ కౌంటర్

- దేశీయ ప్రయోజనాలే ప్రాధాన్యం
- ట్రంప్ వ్యాఖ్యల తర్వాత భారత్ రియాక్షన్
- దేశీయ అవసరాలకే ఆధారంగా నిర్ణయాలు

మన గళం, న్యూఢిల్లీ : అమెరికా అధ్యక్షుడు డొనాల్డ్ ట్రంప్ ఇటీవల చేసిన వ్యాఖ్యలు దేశీయ మరియు అంతర్జాతీయ వ్యాప్తంగా చర్చనీయాంశంగా మారాయి. “రష్యా నుంచి చమురు కొనుగోళ్లను భారత్ ఆపేస్తుందని ప్రధాని మోదీ నాకు హామీ ఇచ్చారు. ఇది వెంటనే జరగకపోయినా, ఆ ప్రక్రియ త్వరలోనే ముగుస్తుంది” అని ట్రంప్ పేర్కొన్నారు. ఈ వ్యాఖ్యలపై భారత ప్రభుత్వం వెంటనే స్పందించింది. విదేశాంగ శాఖ స్పష్టంగా తెలిపింది, “భారతీయ వినియోగదారుల

2 తో..

నిమిషా ప్రియ మరణశిక్షపై

స్టే కొనసాగుతోంది



మన గళం, న్యూఢిల్లీ : యెమెన్‌లో మరణశిక్షను ఎదుర్కొంటున్న కేరళా నర్సు నిమిషా ప్రియకు శిక్ష అమలు అలస్థం కొనసాగుతున్నట్లు గురువారం (అక్టోబర్ 16, 2025) కేంద్ర ప్రభుత్వం సుప్రీంకోర్టుకు తెలియజేసింది. ఈ కేసులో ఇప్పటివరకు ఎలాంటి తీవ్ర పరిణామాలు జరగలేదని కేంద్రం పేర్కొంది. సుప్రీంకోర్టు ఈ కేసును విచారిస్తోంది, ఇందులో నిమిషాను కాపాడటానికి కేంద్రం దౌత్య

2 తో..



యాంటీబయాటిక్ సిరప్‌లో

పురుగులు

- 306 బాటిళ్లు సీజ్, టెస్టింగ్‌కు పంపారు

మన గళం, న్యూఢిల్లీ : మధ్యప్రదేశ్‌లోని చింద్వారా జిల్లాలో 'కోల్డ్రీప్' కోల్డ్ సిరప్ వల్ల 24 మంది పిల్లల మరణాలు జరిగిన నేపథ్యంలో, గ్వాలియర్ జిల్లా మోరార్ ప్రభుత్వ ఆసుపత్రిలో ఇచ్చిన అజిత్‌ప్రెసిన్ యాంటీబయాటిక్ సిరప్‌లో పురుగులు కనిపించిన సంఘటన ఆందోళన రేపింది. ఇన్వెస్టిగేషన్

2 తో..

ఆరు నెలల తర్వాత వీడిన వైద్యురాలి మృతి మిస్టరీ

మన గళం, న్యూఢిల్లీ : వైద్య వృత్తిని అడ్డం పెట్టుకుని, కట్టుకున్న భార్యను హతమార్చిన ఓ వైద్యుడి కిరాతకం బెంగళూరులో వెలుగులోకి వచ్చింది.

2 తో..



ట్రంప్ వ్యాఖ్యలకు భారత్ కౌంటర్



ప్రయోజనాలు, ఇంధన భద్రత మరియు ధరల స్థిరత్వం ప్రధాన లక్ష్యాలు.” భారత్ లో ఇంధన దిగుమతులు, చమురు కొనుగోళ్ల విషయంలో తీసుకునే నిర్ణయాలు పూర్తిగా దేశీయ అవసరాల మేరకే ఉంటాయని విదేశాంగ శాఖ పేర్కొంది. “మా ఇంధన విధానాలు భారతీయ వినియోగదారుల ప్రయోజనాలను కాపాడటానికి పూర్తిగా సమ్యతంగా ఉంటాయి. సరఫరా లోపాలు, ధరల అస్థిరతలను తగ్గించడం మా ప్రథమ లక్ష్యం” అని అధికార ప్రతినిధి రణధీర్ జైస్వాల్ వివరించారు.

- ఇంధన భద్రత మరియు ధరల స్థిరత్వం
భారత ప్రభుత్వం ఇంధన సరఫరా భద్రతను పెంచడంలో, మార్కెట్ పరిస్థితులకు అనుగుణంగా వసరులను విస్తరించడంలో కీలకమైన దృష్టిని పెట్టుతోంది. స్థానిక వినియోగదారుల ఇంధన ధరల స్థిరంగా ఉండటం, సరఫరా వ్యవస్థలో ఒడిదొడుకులు రాకుండా చూసుకోవడం ప్రధాన లక్ష్యాలు. ఈ విధానం భారత్ అంతర్జాతీయ ఇంధన మార్కెట్ పరిస్థితులను దృష్టిలో ఉంచుకుని రూపొందించబడింది. భారత్-అమెరికా ఇంధన సంబంధాలు గత కొన్ని దశాబ్దాలుగా పెరుగుతున్నాయి. ప్రస్తుతం, అమెరికా భారతదేశంతో ఇంధన సహకారాన్ని మరింత బలపరచడానికి ఆసక్తి చూపిస్తోంది. భారత ప్రభుత్వం కూడా ఆ దేశంతో ఇంధన సహకార, సరఫరా, మరియు ధరల స్థిరత్వంపై చర్చలను కొనసాగిస్తోంది. ఈ వ్యవహారాలు రెండు దేశాల మధ్య వ్యూహాత్మక, ఆర్థిక సంబంధాలను మరింత సమర్థవంతంగా తయారుచేస్తున్నాయి. ఈ విధంగా, భారత్ స్పష్టంగా తెలియజేసింది దేశీయ వినియోగదారుల ప్రయోజనాలు, ఇంధన భద్రత, మరియు ధరల స్థిరత్వమే ప్రథమ ప్రాధాన్యత, అంతర్జాతీయ ఒత్తిళ్లను దృష్టిలో పెట్టుకుని మాత్రమే ఇంధన విధానాలు రూపొందిద్దబడతాయి.

నిమిషా ప్రియ మరణశిక్షపై స్టే కొనసాగుతోంది

మార్గాలు ఉపయోగించాలని పిటిషన్ దాఖలైంది. తాజా విచారణలో కోర్టు మరణ శిక్షపై ప్రశ్నలు లేవనెత్తగా, ‘సేవ్ నిమిషా ప్రియ ఇంటర్వ్యూస్ యాక్ష్న్ కౌన్సిల్’ తరపున న్యాయవాది స్పందిస్తూ, శిక్ష అమలుపై స్టే కొనసాగుతోందని చెప్పారు. కేంద్రం తరపున అటార్నీ జనరల్ ఆర్. వెంకటరమణ్ మాట్లాడుతూ, ఈ కేసులో కొత్త మధ్యవర్తి ప్రవేశించడాని, ఇప్పటివరకు తీవ్ర పరిణామాలు లేకపోవడం మంచి సంకేతమని అన్నారు. వాదనలు విన్న న్యూఢికోర్టు కేసును జనవరి 2026కి వాయిదా వేసింది, అయితే అత్యవసర పరిస్థితుల్లో ముందస్తు లిస్టింగ్ కు అవకాశం కల్పించింది.

నిమిషా ప్రియ కేసు నేపథ్యం నిమిషా ప్రియ (37), కేరళా పలకూడ్ జిల్లా కొల్లెంగోడే స్వస్థల్యురాలు. సర్పింగ్ కోర్సు పూర్తి చేసిన తర్వాత 2008లో యెమెన్ లో ఉద్యోగం చేయడానికి వెళ్లారు. అక్కడే యెమెన్ చట్టాల ప్రకారం, విదేశీయులు వ్యాపారం ప్రారంభించడానికి స్థానికుడు భాగస్వామి అవసరం. అందుకే తలల్ అబ్దో మెహదీ (తలల్ అదిబ్ మెహదీ)తో భాగస్వామ్యం చేసుకుని ‘అల్-అమాన్ మెడికల్ కౌన్సిలింగ్ సెంటర్’ను 2015లో ప్రారంభించారు. కానీ, మెహదీ తనపై వేధింపులు చేశాడని, క్లినిక్ ను ఆక్రమించుకుని, పాస్ పోర్ట్, ఇతర పత్రాలు స్వాధీనం చేసుకున్నాడని నిమిషా అరోపణలు చేశారు. 2016లో పోలీసులకు ఫిర్యాదు చేసినా, వారు దృష్టి పెట్టలేదు. 2017లో మెహదీకి మత్తుమందు ఇచ్చి పాస్ పోర్ట్ తిరిగి పొందాడని ప్రయత్నించింది. కానీ మందు డోస్ ఎక్కువ కావడంతో మెహదీ మరణించాడు. మృతదేహాన్ని వాటర్ ట్యాంక్ లో పారవేసి, సాదీ అరబియాకు తృడుట్టుండగా సరిహద్దులో అరెస్టు చేశారు.

2020లో యెమెన్ కోర్టు మరణశిక్ష విధించింది. భారత ప్రభుత్వం, మత నాయకులు, ‘సేవ్ నిమిషా ప్రియ’ సంస్థల ప్రయత్నాలతో ఇప్పటివరకు శిక్ష అమలు స్టేట్ లో ఉంది. యెమెన్ షరియా చట్టం ప్రకారం, విక్లిమ్ కుటుంబం ‘దియా’ (బ్లడ్ మనీ) అంగీకరిస్తే ముస్లిం ప్ర దక్కొచ్చు. ఇప్పటికే సుమారు 10 లక్షల డాలర్లు సమకూర్చారు, కానీ మెహదీ కుటుంబం ఇంకా అంగీకరించలేదు.

యాంటీబయాటిక్ సిరప్ లో పురుగులు

బాధపడుతున్న చిన్నారికి మందు ఇచ్చిన తర్వాత, ఇంటికి చేరుకుని సిరప్ బాటిల్ తెరిచిన తల్లి పురుగులను చూసి షాక్ అయింది. వెంటనే ఆ బాటిల్ ను ఆసుపత్రికి తీసుకెళ్లి ఫిర్యాదు చేసింది.

గ్వాలియర్ జిల్లా మోరార్ ప్రభుత్వ ఆసుపత్రిలో పిల్లలకు ఇచ్చిన అజిత్ షైనిస్ యాంటీబయాటిక్ సిరప్ లో పురుగులు కనిపించాయి. ఇన్స్ పెక్షన్ తో ఆసుపత్రికి వచ్చిన ఒక చిన్నారికి డాక్టర్ ఈ సిరప్ సూచించగా, ఇంటికి వెళ్లి బాటిల్ తెరిచిన తల్లి పురుగులను చూసి షాకైంది. వెంటనే ఆసుపత్రికి తిరిగి వచ్చి ఫిర్యాదు చేసింది. ఈ ఘటన కలకలం రేపడంతో డ్రగ్ ఇన్స్ పెక్షన్ అనుభూతి శర్మ స్పందించి, ఆసుపత్రిలో ఉన్న 306 సిరప్ బాటిళ్లను సీజ్ చేశారు. ఈ సిరప్ మధ్యప్రదేశ్ లోని ఒక ఔషధ కంపెనీ తయారు చేసినట్లు తెలిసింది. ఇతర బాటిళ్లలో పురుగులు లేవని అనుభూతి శర్మ తెలిపారు. అయినప్పటికీ, పరీక్షల కోసం కొన్ని సీసాలను భోపాల్ ల్యాబ్ కు, మరికొన్నింటిని కోల్ కతాలోని సెంట్రల్ డ్రగ్ లాబోరేటరీకి పంపారు. ఫిర్యాదు చేసిన బాటిల్ తెరిచినది కావడంతో దాన్ని కూడా పరిశోధనలో భాగంగా తీసుకున్నారు.

ఇటీవల చింద్రా జిల్లాలో కోల్ డిస్ డగ్ సిరప్ వల్ల కిడ్నీ ఫెయిల్యూర్ తో 24 మంది పిల్లలు మరణించారు. మరో 100 మందికి పైగా అనారోగ్యం బారిన పడ్డారు. ఈ నేపథ్యంలో తాజా సంఘటన అందోళన కలిగిస్తోంది. ప్రభుత్వ ఆసుపత్రిల్లో మందుల నాణ్యత, సరఫరా ప్రక్రియపై కఠిన నిఘా అవసరమని నిపుణులు చెబుతున్నారు. ల్యాబ్ రిపోర్టుల తర్వాత తదుపరి చర్యలు తీసుకుంటారు.

ఆరు నెలల తర్వాత వీడిన వైద్యురాలి మృతి మిస్టరీ

అనారోగ్యంతో చనిపోయిందని అందరినీ నమ్మించినా, ఆరు నెలల తర్వాత ఫోరెన్సిక్ నివేదిక అసలు నిజాన్ని బయటపెట్టడంతో నిందితుడిని పోలీసులు అరెస్ట్ చేశారు. బెంగళూరులోని విక్టోరియా ఆస్పత్రిలో జనరల్ నర్స్ న్గా పనిచేస్తున్న డాక్టర్ మహేంద్ర రెడ్డి, డెర్మటాలజిస్ట్ అయిన డాక్టర్ కృతిక రెడ్డి భార్యభర్తలు. వీరికి గత ఏడాది మే 26న వివాహం జరిగింది. అయితే, ఈ ఏడాది ఏప్రిల్ 21న మున్నైకొల్లాలోని వారి నివాసంలో కృతిక అస్పష్టతకు గురయ్యారని చెబుతూ ఆమె భర్త మహేంద్ర రెడ్డి దగ్గరలోని ఆస్పత్రికి తరలించారు. అప్పటికే ఆమె మృతి చెందినట్లు అక్కడి వైద్యులు ధ్రువీకరించారు. దీంతో మరాఠీహళ్లి పోలీసులు తొలుత అనుమానాస్పద మృతిగా కేసు నమోదు చేసుకుని దర్యాప్తు ప్రారంభించారు. ఘటనా స్థలంలో క్రిమ్ ఆఫీసర్లు తనిఖీ చేయగా, ఓ కానిలా సెట్, ఇంజెక్షన్ ట్యూబ్ వంటి వైద్య పరికరాలు లభించాయి. వాటిని ఫోరెన్సిక్ విశ్లేషణ కోసం పంపించారు. మృతురాలి అంతర్గత అవయవాల సమూహాలను కూడా ఫోరెన్సిక్ సైన్స్ ల్యాబోరేటరీకి (ఎఫ్ఎస్ఎల్) పంపగా, అసలు విషయం వెలుగులోకి వచ్చింది.

ఎఫ్ఎస్ఎల్ నివేదికలో కృతిక శరీరంలో ‘ప్రోపోఫోల్’ అనే శక్తిమంతమైన అనస్థీసియా (మత్తు) మందు అసవాళ్లు ఉన్నట్లు తేలింది. దీంతో ఇది హత్యేనని నిర్ధారణ కావడంతో మృతురాలి తండ్రి అక్టోబర్ 13న తన అల్లుడే మత్తుమందు ఇచ్చి కూతురిని చంపాడని ఫిర్యాదు చేశారు. ఈ ఫిర్యాదు ఆధారంగా పోలీసులు వేగంగా స్పందించి, అక్టోబర్ 14న కర్ణాటకలోని మణిపాల్ లో ఉన్న నిందితుడు మహేంద్ర రెడ్డిని అరెస్ట్ చేశారు. ఈ ఘటనపై బెంగళూరు పోలీస్ కమిషనర్ సీమంత్ కుమార్ సింగ్ మాట్లాడుతూ “భార్యను ఆసుపత్రికి తీసుకొచ్చిన భర్త, ఆమెకు మత్తు మందు ఇచ్చిన విషయాన్ని దాచిపెట్టాడు. ఆమె ఆరోగ్యం బాగోలేదని మాత్రమే చెప్పాడు. ఇప్పుడు ఆమె శరీరంలో మత్తుమందు అసవాళ్లు బయటపడటంతో, ఇందులో దురుద్దేశం ఉన్నట్లు



స్పష్టమైంది. ఈ కోణంలో లోతుగా దర్యాప్తు చేస్తున్నాం” అని తెలిపారు. ప్రస్తుతం నిందితుడు పోలీస్ కస్టడీలో ఉన్నాడు. వైద్య పరిజ్ఞానాన్ని ఉపయోగించి హత్యను సహజ మరణంగా చిత్రీకరించేందుకు నిందితుడు ప్రయత్నించాడని పోలీసులు అనుమానిస్తున్నారు. ఈ ఘటన వైద్య వర్గాల్లో తీవ్ర కలకలం రేపింది.

చంద్రబాబు-పవన్ విజన్ అద్భుతం



ముఖ్యంగా ఓర్వకల్, కొప్పర్తి పారిశ్రామిక కారిడార్లు రాయలసీమలో 1 లక్షల ఉద్యోగాలు, రూ. 21,000 కోట్ల పెట్టుబడులు తీసుకువచ్చాయని చెప్పారు. శ్రీకాకుళం-ఆంగుల్ సహజవాయు పైప్ లైన్ (రూ. 1,730 కోట్లు), చిత్తూరు ఎల్ పీజీ బాట్లింగ్ ప్లాంట్ (రూ. 200 కోట్లు, రోజుకు 20 వేల సిలిండర్లు) వంటివి ఇంధన భద్రతకు బలం అవుతాయని తెలిపారు. రీన్యూబుల్ ఎనర్జీకి 6,000 సామర్థ్యం పెరగడంతో కర్నూలు, పరిసర ప్రాంతాలు ప్రయోజనం పొందుతాయని అన్నారు.

- డబుల్ ఇంజన్ పాలనతో అపూర్వ ప్రగతి
కేంద్రం, రాష్ట్ర ప్రభుత్వాలు కలిసి పనిచేయడంతో ఏపీ గత 16 నెలలుగా అనూచ్య ప్రగతి సాధిస్తోందని మోదీ పేర్కొన్నారు. 2047 నాటికి వికసిత భారత్ లక్ష్యంలో ఏపీ కీలక భాగస్వామిగా మారుతోందని, స్వర్ణాంధ్ర విజన్ వికసిత భారత్ కు ప్రేరణ అవుతోందని చెప్పారు. ప్రజలు ప్రాధాన్యమని, అభివృద్ధి మాత్రమే వారి విధానమని స్పష్టం చేశారు. తెలుగులో “సోదర సోదరీమణులకు నమస్కారం” అని ప్రసంగాన్ని ప్రారంభించి, శ్రీశైలం మల్లికార్జున స్వామి,

అహోబిళం, మహానంది ఆశీస్సులు కోరుకున్నారు. తన జన్మస్థలం సోమనాథ్, కాశీ విశ్వనాథ్ లను స్మరించుకున్నారు.
- రాయలసీమ, విశాఖలో భారీ పెట్టుబడులు
రాయలసీమ అభివృద్ధి రాష్ట్ర ప్రగతికి కీలకమని, యువతకు ఉద్యోగాలు కల్పించే ప్రాజెక్టులు చేపడుతున్నామని మోదీ తెలిపారు. ఓర్వకల్, కొప్పర్తి కారిడార్లు ఈ ప్రాంత రూపురేఖలు మారుస్తాయని చెప్పారు. ప్రపంచవ్యాప్తంగా ఏపీ అభివృద్ధిని గమనిస్తోందని, గూగుల్ సీఈఓ స్వయంగా అమెరికా వెలువల అతిపెద్ద పెట్టుబడిని విశాఖలో పెడుతున్నామని చెప్పారు. విశాఖలో ఏబి హాట్, డేటా సెంటర్, నబో-సీ కేబుల్ వంటి ప్రాజెక్టులతో అది ప్రపంచ గోటీవేగా మారుతుందని అన్నారు. దేశంలో తలసరి విద్యుత్ వినియోగం 1,400 యూనిట్లకు పెరిగి, ప్రతి ఇంటికి, పరిశ్రమకు సరిపడా సరఫరా జరుగుతోందని, గత విద్యుత్ సంక్షోభాలు చరిత్ర అని చెప్పారు. సహజవాయు పైప్ లైన్ తో 15 లక్షల ఇళ్లకు గ్యాస్ అందుతుందని వివరించారు.

- చంద్రబాబు, పవన్ ప్రశంసలు

ఏపీకి సరైన విజన్, నాయకత్వం లభించిందని మోదీ కొనియాడారు. చంద్రబాబు విజన్ కు ప్రత్యేక ప్రశంసలు చెప్పి, పవన్ కల్యాణ్ తో కలిసి రాష్ట్రాన్ని అన్ని రంగాల్లో ముందుకు నడిపిస్తున్నారని అన్నారు. చంద్రబాబు మాట్లాడుతూ, మోదీ లాంటి నాయకుడు దేశానికి లభించడం అద్భుతమని, ఏపీకి అందగా ఉంటున్నందుకు కృతజ్ఞతలు తెలిపారు. పవన్ కల్యాణ్ కూడా మోదీ నాయకత్వాన్ని ప్రశంసించారు. డబుల్ ఇంజన్ బులెట్ ట్రైన్ సర్కార్ వేగంగా ముందుకు సాగుతోందని చెప్పారు.

- శ్రీశైలం దర్శనం, ఇతర కార్యక్రమాలు
కర్నూలు ఎయిర్ పోర్టుకు చేరుకున్న మోదీ, శ్రీశైలం అలయానికి వెళ్లి స్పృహలు చేశారు. అక్కడ భారతీయుల శ్రేయస్సు కోరారు. శ్రీ శివాజీ స్మార్ట్ కేంద్రాన్ని సందర్శించారు. ఈ పర్యటన ఏపీలో మోదీ ఐదో సందర్శన. ఈ ప్రాజెక్టులు దక్షిణ ఏపీలో ప్రైవేటు-పబ్లిక్ పెట్టుబడులు పెంచి, ఉద్యోగాలు సృష్టిస్తాయని అధికారులు చెబుతున్నారు.


సూపర్ జీఎస్టీ-సూపర్ సేవింగ్స్

- ఏపీ లభివ్యధికి డబుల్ ఇంజన్ బూస్ట్
- డబుల్ ఇంజన్ సర్కార్ రెట్టింపు లాభం
- మోదీ నాయకత్వంపై ప్రశంసలు
- సూపర్ సిక్స్ పథకాల అమలు

మన గళం, అమరావతి : ఇది కేవలం ప్రారంభం మాత్రమేనని, రాష్ట్ర ప్రజలకు మరిన్ని సంస్కరణలు, ఆకర్షణీయ పథకాలు రాబోతున్నాయని ముఖ్యమంత్రి చంద్రబాబు నాయుడు ప్రకటించారు. కర్నూలు జిల్లా నన్నూరు సమీపంలో గురువారం జరిగిన ‘సూపర్ జీఎస్టీ-సూపర్ సేవింగ్స్’ బహిరంగ సభలో ఆయన మాట్లాడారు. ఈ కార్యక్రమంలో ప్రధాని నరేంద్ర మోదీ, గవర్నర్ జస్టిస్ అబ్దుల్ నజీర్, ఉప ముఖ్యమంత్రి పవన్ కల్యాణ్, మంత్రి నారా లోకేశ్, కేంద్ర సహాయ మంత్రిలు పెమ్మసూని చంద్రశేఖర్, శ్రీనివాసవర్మ హాజరయ్యారు. కేంద్ర, రాష్ట్ర ప్రభుత్వాలు సమన్వయంతో ఏర్పడిన డబుల్ ఇంజన్ సర్కార్ రాష్ట్రానికి రెట్టింపు ప్రయోజనాలు తెచ్చిపెడుతోందని చంద్రబాబు అన్నారు. సూపర్ సిక్స్ పథకాలతో పాటు కేంద్రం తీసుకొచ్చిన సూపర్ జీఎస్టీ వల్ల ప్రజలకు గణనీయమైన ఆదా జరుగుతోందని వివరించారు. జీఎస్టీ సంస్కరణల ఫలితంగా 99 శాతం వస్తువులు 5 శాతం వన్ను పరిధిలోకి వచ్చాయని, ఇది సామాన్యులపై వన్ను భారాన్ని తగ్గించిందని తెలిపారు. రాష్ట్రవ్యాప్తంగా 98 వేల కార్యక్రమాల ద్వారా ఈ అంశంపై అవగాహన కల్పించామని చెప్పారు. ప్రధాని



మోదీని ఆకాశమంతా పొగిడారు. ఎంతో మంది ప్రధానులతో కలిసి పనిచేసిన తాను మోదీలాంటి నాయకుడిని చూడలేదని, విశ్రాంతి లేకుండా దేశం కోసం శ్రమిస్తున్న ఆయన సరైన సమయంలో దేశానికి లభించిన అద్భుత నేత అని కొనియాడారు. మోదీ దార్శనికత వల్ల భారత్ 2047 నాటికి ప్రపంచంలో అగ్రస్థానంలో నిలుస్తుందని, ఆర్థిక వ్యవస్థ 11వ స్థానం నుంచి నాలుగో స్థానానికి చేరిందని గుర్తు చేశారు. ఆపరేషన్ సిందూర్ ద్వారా దేశ సైనిక శక్తిని మోదీ చాటిచెప్పారని అన్నారు. రాష్ట్రంలో మోగా డీఎస్సీ, పీఎం కిసాన్ అన్నదాత సుభీభవ, స్త్రీ శక్తి, తల్లికి వందనం, దీపం-2, పెన్షన్ పెంపు వంటి సూపర్ సిక్స్ పథకాలను విజయవంతంగా అమలు చేస్తున్నామని చంద్రబాబు తెలిపారు. ఈ పథకాలు ప్రజల సంక్షేమానికి, రాష్ట్ర అభివృద్ధికి బాటలు వేస్తున్నాయని, ఇది కేవలం ఆరంభం మాత్రమేనని స్పష్టం చేశారు. సభకు వచ్చిన ప్రజలు నేతలకు జై కొడుతూ ఉత్సాహం చూపించారు.



ఈ. కోర్టు ను ప్రారంభించిన డాక్టర్ చంద్రశేఖర్



మనగళం, కర్నూలు సిటీ : రెండు తెలుగు రాష్ట్రాల్లో మొట్టమొదటి ఈ. కోర్టు ను గురువారం డా. ఎన్.టి.ఆర్ హెల్త్ యూనివర్సిటీ వైస్ ఛాన్స్ లర్ డా . చంద్రశేఖర్ ప్రారంభించారు. ఈ కోర్టు వైదులకి ఎంతో ఉపయోగకరం అని ఈ సందర్భంగా ఆయన తెలిపారు. వైదులకు ఎంతో సమయం ఆదా అవుతుందన్నారు. పని చేసే ప్రదేశం నుండే రాష్ట్రం లోని ఏ కోర్టు కు అయిన ఇక్కడి నుండే మెడికల్ ఎవిడెన్స్ అందించే చక్కటి అవకాశం ఉంటుందని తెలిపారు. కార్యక్రమంలో ఏ.డి.యం.ఇ అండ్ మెడికల్ కాలేజీ ప్రిన్సిపాల్ డా. చిట్టి నర్సమ్మ, వైస్ ప్రిన్సిపల్స్ డా. రేణుక, డా. సాయి సుధీర్, ఫోర్మెన్స్ ప్రొఫెసర్ డా. బ్రహ్మాజీ, డా. సుధకుమారి, వైదులు డా. నాగార్జున, డా. కోటేశ్వర రావ, డా. హరీష్ కుమార్, డా. సురేఖ, డా. సాహిల్, పీజీ విద్యార్థులు తదితరులు పాల్గొన్నారు.

ప్రధాని మోడీ బహిరంగ సభ వద్ద అపశృతి

- కరెంట్ టీగలు తగిలి యువకుడు మృతి...
మరో ఇద్దరికి గాయాలు



మనగళం, కర్నూలు క్రిం : ప్రధాని నరేంద్రమోడీ బహిరంగ సభ వద్ద అపశృతి చోటు చేసుకుంది. ఓ యువకుడు మృతి చెందగా మరో ఇద్దరు గాయాలకు గురయ్యారు. వివరాలు ఇలా ఉన్నాయి. ప్రధాని నరేంద్ర మోడీ ఉమ్మడి కర్నూలు జిల్లా పర్యటనలో భాగంగా నన్నూరు సమీపాన రాగమయూరి గ్రీన్ హిల్స్ లో గురువారం సూపర్ జీఎస్టీ.. సూపర్ సేవిగ్స్ బహిరంగ సభ నిర్వహించారు. మోడీ బహిరంగ సభకు జనం పెద్దఎత్తున తరలివచ్చారు. అంచనాలకు మించి ప్రజలు రావడంతో ఆ ప్రాంతం కిటికిలాడింది. సభ నిండిపోవడంతో చాలా మంది బయట నిలిచిపోయారు. ఈ నేపథ్యంలో సభ ప్రారంభానికి ముందు ఇనుపరాడ్ ఉన్న జెండా కరెంట్ తీగకు తగిలడంతో విద్యుత్ ప్రమాదం జరిగింది. దీంతో సభలోనూ గందరగోళం నెలకొంది. ప్రజలు సైతం ఆందోళనకు గురయ్యారు. కర్నూలు మండలం, మునగాలపాడు గ్రామానికి చెందిన అర్జున్ తోపాటు మరో ఇద్దరు గాయపడ్డారు. హుటాహుటిన క్షతగాత్రులను ఆసుపత్రికి తరలించారు. చికిత్స పొందుతూ యువకుడు అర్జున్ మృతి చెందాడు. కుటుంబ సభ్యులు, బంధువులు, స్నేహితులు కన్నీరుమున్నీరయ్యారు. పేదదంపతులకు ఉన్న ఒక్క కుమారుడు మృతి చెందడంతో కుటుంబ సభ్యుల రోధనలు మిన్నంటాయి.

అర్జున్ కుటుంబాన్ని ఆదుకోవాలి

- మృతుడి కుటుంబానికి రూ. కోటి, గాయపడిన వారికి రూ.10 లక్షలు నష్టపరిహారం ఇవ్వాలి
- డీవైఎఫ్ఐ డిమాండ్

మనగళం, కర్నూలు క్రిం : సూపర్ జీఎస్టీ సభలో కరెంట్ షాక్ కు గురై మరణించిన అర్జున్ కుటుంబాన్ని ఆదుకోవాలని, బాధిత కుటుంబానికి కోటి రూపాయలు నష్టపరిహారం ఇవ్వాలని డీవైఎఫ్ఐ రాష్ట్ర కోశాధికారి నగేష్, జిల్లా అధ్యక్షులు రాఘవేంద్ర, నాయకులు యోగి డిమాండ్ చేశారు. అదేవిధంగా గాయపడిన వారికి రూ. పది లక్షలు ఇవ్వాలన్నారు. కర్నూలు జనరల్ హాస్పిటల్ కు వెళ్లిన డీవైఎఫ్ఐ నాయకులు అర్జున్ మృతదేహాన్ని పరిశీలించారు. గాయపడిన వారిని పరామర్శించారు. అర్జున్ కుటుంబ సభ్యులను ఓదార్చారు. ఈ సందర్భంగా వారు మాట్లాడుతూ మనిషి చనిపోతే నివాళి కూడా అర్పించకుండా సభలో ప్రసంగాలు చేసిన నాయకులకు మానవత్వం ఉందా అని ప్రశ్నించారు. ఇనుపరాడ్కు జెండాలు కట్టి సభలో ఇతర కార్యక్రమాలలో పాల్గొన్న అనేకమంది అనేక సందర్భాలలో మరణించారని వారు గుర్తు చేశారు. అలాంటివి తెలిసి కూడా జాగ్రత్త తీసుకోకపోవడం బాధాకరమన్నారు. కర్నూలు మండలం మునగల పాడు గ్రామానికి చెందిన పేద కుటుంబానికి చెందిన అర్జున్ వారి తల్లిదండ్రులకు ఒకే ఒక్క కుమారుడని, ఉన్న కుమారుడు చనిపోవడంతో వారు తీవ్రమైన శోక సంద్రంలో మునిగిపోయారని ఆందోళన వ్యక్తం చేశారు. ఆ కుటుంబాన్ని కేంద్ర, రాష్ట్ర ప్రభుత్వాలు ఆదుకోవాలని డిమాండ్ చేశారు. కుటుంబ సభ్యులకు ఉద్యోగాన్ని అలాగే 12 సంవత్సరాలు ఉన్న ఏదవ తరగతి చెల్లెలి చదువు బాధ్యత తీసుకోవాలన్నారు. ప్రమాదానికి కారణమై సభ నిర్వహణలో జాగ్రత్తలు తీసుకోలేని కూటమి నాయకుల పైన కేసు నమోదు చేయాలని డిమాండ్ చేశారు. అలాగే గాయపడిన కృపామృతం, రాఘవకు పూర్తిగా వైద్య సహాయాన్ని అందించి రూ.10 లక్షలు నష్టపరిహారం అందించాలని డిమాండ్ చేశారు.

టీడీపీ నేత విష్ణు వర్ధన్ రెడ్డి బెదార్యం

- మృతుడి కుటుంబానికి విష్ణు ఆర్థిక సాయం
- రూ. 5 లక్షల చెక్కు అందజేత
- మట్టి ఖర్చులకు రూ. 20 వేలు సగడు



మనగళం, కర్నూలు క్రిం : టీడీపీ నేత, కేడీసీసీబీ చైర్మన్ ఎదురూరు విష్ణువర్ధన్ రెడ్డి బెదార్యుని చాటుకున్నారు. బాధిత కుటుంబానికి వ్యక్తిగతంగా ఆర్థిక సాయం అందజేసి అందగా నిలిచాడు. ప్రధాని నరేంద్ర మోడీ ఉమ్మడి కర్నూలు జిల్లా పర్యటనలో భాగంగా నన్నూరు సమీపాన రాగమయూరి గ్రీన్ హిల్స్ లో గురువారం సూపర్ జీఎస్టీ.. సూపర్ సేవిగ్స్ బహిరంగ సభ నిర్వహించారు. సభ ప్రారంభానికి ముందు బయట విద్యుత్ షాక్ తో మృతి చెందిన యువకుడు అర్జున్ కుటుంబానికి ఎదురూరు విష్ణువర్ధన్ రెడ్డి అందగా నిలిచాడు. వ్యక్తిగతంగా మృతుడి కుటుంబానికి రూ. 5 లక్షల చెక్కు అందజేశాడు. అదేవిధంగా మట్టి ఖర్చుల నిమిత్తం రూ. 20 వేలు అందజేశాడు. అర్జున్ మృతి చెందడం బాధాకరమని ఈ సందర్భంగా ఆయన విచారం వ్యక్తం చేశాడు. మృతుడి కుటుంబ సభ్యులను ఓదార్చిన విష్ణు ప్రభుత్వం తరువున సాయం అందజేస్తామని హామీ ఇచ్చారు.

హార హార మహాదేవ అంటూ గౌరవనీయులైన ప్రధాన మంత్రి గారికి ఘన స్వాగతం



మనగళం శ్రీశైలం : అనంతరం ఉదయం 11:38 గంటలకు గౌరవ భారత ప్రధానమంత్రి శ్రీ నరేంద్ర మోడీ గారు భ్రమరాంబ గెస్ట్ హౌస్ నుండి బయలుదేరి నంది మండపం సర్కిల్ ద్వారా దేవాలయ ప్రాంగణంలోని గంగాధర మండపం వైపు పయనమయ్యారు. నంది మండపం సర్కిల్ నుండి గంగాధర మండపం వరకు మార్గమంతా దాదాపు 8,000 మంది శివసేవకులు కాషాయ వస్త్రధారణలో నిలబడి హర హర మహాదేవ అంటూ ప్రధానమంత్రి గారికి ఘన స్వాగతం పలికారు. దేవస్థానం ప్రధాన ద్వారం వద్ద వేద పండితులు పూర్ణకుంభంతో స్వాగతం పలికి భారత ప్రధానమంత్రి, రాష్ట్ర ముఖ్యమంత్రి, ఉప ముఖ్యమంత్రి గార్లకు విభూతి, ఉప ముఖ్యమంత్రి గార్లకు ధరింపజేసి ప్రదక్షిణాకార మార్గంలో ఆలయ అంతర్భాగానికి ఆహ్వానించారు. అనంతరం మొదట ధ్వజస్తంభ సమస్థారం, శివ సంకల్పం, అనంతరం రత్నగర్భ గణపతి పూజ నిర్వహించారు. తరువాత మూలవిరాట్ శ్రీ మల్లికార్జున స్వామి జ్యోతిర్లింగానికి ఏకవార రుద్రాభిషేకం, బిల్వార్చన, పుష్పార్చన, మహా మంగళ హారతి, మంత్రపుష్పాలతో భక్తిశ్రద్ధలతో దర్శనం చేశారు. తదుపరి సందీప్తర దర్శనం చేసి, అర్చకులచే స్వామివారి తీర్థప్రసాదాలను

స్వీకరించారు. అనంతరం సరస్వతి నది అంతర్వాహినిగా ప్రసిద్ధి చెందిన మల్లికాగుండం వద్ద శ్రీ స్వామివారి గర్భాలయ శిఖర దర్శనం చేసుకున్నారు. ఆ తర్వాత ప్రధానమంత్రి గారు శ్రీ భ్రమరాంబ అమ్మవారి ముఖ మండపంలో ఆదిశంకరాచార్యులు ప్రతిష్ఠించిన శ్రీ చక్రమునకు ఖడ్గమాలతో కుంకుమార్చన నిర్వహించి, పోడకోవచార పూజలు భక్తిశ్రద్ధలతో ఆచరించారు. అనంతరం అమ్మవారి హారతి స్వీకరించారు. తరువాత వేదాశీర్వచన మండపంలో వేద పండితులు చతుర్వేద ఆశీర్వచనం చేసి, అమ్మవారి తీర్థప్రసాదాలను ప్రధానమంత్రి గారికి సమర్పించారు. ఈ సందర్భంగా ప్రధానమంత్రికి శ్రీ స్వామి, అమ్మవార్ల చిత్రపటాలు మరియు శేష వస్త్రాలను రాష్ట్ర ముఖ్యమంత్రి శ్రీ నారా చంద్రబాబునాయుడు గారు, ఉప ముఖ్యమంత్రి శ్రీ పవన్ కళ్యాణ్ గారు గౌరవ ప్రద భారత ప్రధానమంత్రి గారికి అందజేశారు. ఈ కార్యక్రమంలో జిల్లా కలెక్టర్ శ్రీమతి జి. రాజకుమారి గణీయా గారు, జిల్లా ఎస్పీ శ్రీ సునీల్ షెరాన్ గారు, జాయింట్ కలెక్టర్ శ్రీ సి. విష్ణు చరణ్ గారు, అడిషనల్ ఐజి ఆకే రవి కృష్ణ, పోలీసు ఉన్నతాధికారి అధి రాజ్ సింగ్ రాణా, ఆలయ ఈఓ శ్రీనివాసులు తదితర అధికారులు ప్రధానమంత్రిని అనుసరించి పాల్గొన్నారు.



చత్రపతి శివాజీ స్ఫూర్తి కేంద్రాన్ని వీక్షించిన ప్రధానమంత్రి నరేంద్ర మోడీ గారు

మనగళం శ్రీశైలం : గురువారం శ్రీశైలంలోని శ్రీ భ్రమరాంబ మల్లికార్జున స్వామి వార్ల దర్శనానంతరం... మధ్యాహ్నం 12.35 గంటలకు శ్రీ చత్రపతి శివాజీ స్ఫూర్తి కేంద్రానికి చేరుకున్న భారత ప్రధాని శ్రీ నరేంద్ర మోడీ గారు. గౌరవ ప్రధానమంత్రి గారితో పాటు రాష్ట్ర ముఖ్యమంత్రివర్యులు శ్రీ నారా చంద్రబాబు నాయుడు, ఉప ముఖ్యమంత్రివర్యులు శ్రీ కొణిదెల పవన్ కళ్యాణ్ కూడా శ్రీ చత్రపతి శివాజీ స్ఫూర్తి కేంద్రానికి విచ్చేశారు. ముందుగా శ్రీ శివాజీ దర్బార్ హాల్ ను సందర్శించి... రాజ దర్బార్ ను, అలాగే అక్కడి గోడలపై శ్రీ చత్రపతి శివాజీ జీవిత చరిత్ర పై శిల్పాలతో అద్భుతంగా చిత్రికరించిన చిత్రమాలికను ఆసక్తిగా తిలకించిన భారత ప్రధాని శ్రీ నరేంద్ర మోడీ గారు. ఈ సందర్భంగా అక్కడి శివాజీ విగ్రహానికి పుష్పాలను సమర్పించారు. అనంతరం ఆ పక్కనే ఉన్న శివాజీ ధ్యాన మందిరాన్ని కూడా సందర్శించారు. అక్కడ ధ్యానముద్రలో ఉన్న శ్రీ చత్రపతి శివాజీ, అమ్మవారి విగ్రహాలను తిలకించారు. అక్కడ కూడా అమ్మవారి విగ్రహానికి భక్తిశ్రద్ధలతో పుష్పాలను సమర్పించారు. శ్రీ చత్రపతి శివాజీ స్ఫూర్తి కేంద్ర నిర్వహణ బాగుందని బ్రష్ట్ నిర్వాహకులను అభినందించిన భారత ప్రధాని. ఈ కార్యక్రమంలో జిల్లా కలెక్టర్ రాజకుమారి గణీయా, ఎస్పీ సుశీల్ షెరాన్, డోన్ ఆర్డీఓ నరసింహులు, చత్రపతి



శివాజీ స్ఫూర్తి కేంద్రం ప్రెసిడెంట్ టి.జి.వెంకటేష్, వర్కింగ్ ప్రెసిడెంట్ పి.నబ్బారెడ్డి, క్షేత్ర ప్రచారక్ ఎస్. భరత్, ఆర్గనైజింగ్ సెక్రటరీ ఎస్. నాగేశ్వర రావు, ఇతర అధికారులు తదితరులు పాల్గొన్నారు.



పర్యావరణ పరిరక్షణ: మన భవిష్యత్తు కాపాడే బాధ్యత



మన గళం డెస్క్ : ప్రకృతి మన జీవితానికి ఇవ్వగలిగిన అత్యంత విలువైన బహుమతులు గాలి, నీరు, మట్టిపెద్ద, చెట్లు, జంతువులు ఇవన్నీ మన ఆరోగ్యానికి, మన జీవన విధానానికి మూలాధారం. కానీ, నేటి కాలంలో మానవ చర్యల వల్ల ఈ ప్రకృతి వనరులు వేగంగా నాశనానికి గురవుతున్నాయి. పారిశుధ్య సమస్యలు, వాయు కాలుష్యం, నీటి కాలుష్యం, ప్లాస్టిక్ వాడకం, ఫ్యాక్టరీలు, వాహనాల నుండి వచ్చే విష వాయువులు ఇవన్నీ మన పర్యావరణాన్ని హాని చేస్తూ, భవిష్యత్తు తరం మీద ప్రమాదాలను పెంచుతున్నాయి.



- వాయు కాలుష్యం: మన ఊహకంటే ఎక్కువ ప్రమాదం ప్రాంతాల్లో వాయు కాలుష్యం తీవ్రమవుతోంది. వాహనాలు, ఫ్యాక్టరీలు, దుమ్ము ఇవన్నీ ఆరోగ్యానికి హానికరం. కరోనా సమయంలో కూడా మనం గమనించాం వాయు కాలుష్యం తగ్గడం వల్ల కొంత సమయం వరకు ప్రజల ఆరోగ్యం

మెరుగైంది. కానీ వాయు కాలుష్యం నిరంతరం ఉంటే శ్వాసకోశ సమస్యలు, అలెర్జీ, ఊపిరితిత్తుల వ్యాధులు పెరుగుతాయి.

- నీటి సమస్యలు: వనరుల అవినియోగం ప్రతి మనిషి జీవితానికి నీటి ప్రాముఖ్యత అవశేషం. కానీ, పరిశ్రమల నుంచి వచ్చే రసాయనాలు, ప్లాస్టిక్ వాడకం, అసహ్యమైన వ్యర్థాలు ఇవన్నీ మన తాగునీరు, నదులు, సరస్సులను కాలుష్యరహితంగా ఉండే అవకాశం తగ్గిస్తున్నాయి. ఉదాహరణకి, గంగా, కృష్ణ, యమునా వంటి ప్రధాన నదులు మానవ కారణాల వల్ల ప్రమాదకరంగా కాలుష్యం చెందుతున్నాయి.

- చెట్లు, వనాలు మరియు జీవవైవిధ్యం వనాలు మన జీవన విధానానికి ఆక్సిజన్ ఉత్పత్తి, వర్షపాతం నియంత్రణ, వాతావరణ సంతృప్తం వంటి ముఖ్యమైన విధులు నిర్వహిస్తున్నాయి. కానీ చెట్లను నాశనం చేయడం, అడవులను కత్తిరించడం %-% ఇవి పర్యావరణం మీద తీవ్రమైన ప్రభావం చూపుతున్నాయి. చెట్లను నాటడం, వనాలను కాపాడటం, అడవి జంతువుల సంరక్షణ ఇవి మన బాధ్యతలో ప్రధాన భాగం.

- మన చేతిలో ఉన్న పరిష్కారాలు ప్రతి మనిషి చిన్న చిట్కాలు పాటించడం ద్వారా పెద్ద మార్పులు తీసుకురాగలడు. ఉదాహరణకి:

చెట్లు నాటడం, పర్యావరణ స్నేహపూర్వక వృక్షాల కోసం ప్రోత్సాహం.

ప్లాస్టిక్ వాడకాన్ని తగ్గించడం, రీసైక్లింగ్ చేయడం.

గాలి కాలుష్యాన్ని తగ్గించడానికి వాహనాల వాడకంలో నియంత్రణ. నీటిని పొరపాటు లేకుండా, అవసరానికి సరిపడే విధంగా వాడడం.



ప్రపంచ దేశాలు ఇప్పటికే “గ్లొబ్ ఎనర్జీ” పథకాలు అమలు చేస్తూ, సౌరశక్తి, గాలి శక్తి, విద్యుత్ వాహనాలను ప్రోత్సహిస్తున్నాయి. మన దేశంలో కూడా ప్రభుత్వం, పర్యావరణ పరిరక్షణలో ముందడుగు వేస్తున్నాయి.

- భవిష్యత్తు తరానికి కరవ్యం

పర్యావరణాన్ని కాపాడకపోతే, భవిష్యత్తు తరం అనారోగ్య సమస్యలు, ఆహార లోపాలు, మానసిక ఒత్తిళ్లను ఎదుర్కోవాల్సి వస్తుంది. కాబట్టి ప్రతి మనిషి పర్యావరణ పరిరక్షణలో భాగస్వామ్యం అవ్వాలి. ప్రతి చిన్న మార్పు, ప్రతి చిట్కా ఇవన్నీ పెద్ద ప్రభావాన్ని చూపగలవు.

- సారాంశం

మన జీవితం, మన భవిష్యత్తు, మన పిల్లల భవిష్యత్తు ఇవన్నీ పర్యావరణ పరిరక్షణకు నేరుగా అనుసంధానంగా ఉన్నాయి. చెట్లు, నీటి బిందువులు, శుభ్రమైన గాలి ఇవన్నీ మన ఆరోగ్యం, మన ఆనందం, మన జీవన స్థాయి కోసం అవసరం. కాబట్టి మనం ప్రతి ఒక్కరం, చిన్నతనపు బాధ్యతలను కూడా పూజించాలి. ప్రతి రోజు, ప్రతి చిన్న చర్య పర్యావరణాన్ని కాపాడటానికి సహాయపడుతుంది.

- విశ్లేషణ : మునిగాల రాజు
పాత్రికేయులు, (డిజైనర్ టెక్ గురు)
8897975262



స్వామి వివేకానంద: ఆధ్యాత్మికత, జ్ఞానం, మరియు యువతకు ప్రేరణ

మన గళం డెస్క్ : స్వామి వివేకానంద (1863-1902) భారతీయ తాత్వికుడు, సద్గురు, సామాజిక మార్పు ప్రతినిధి మరియు యువతకు మార్గదర్శకుడు గా ప్రసిద్ధి పొందిన వ్యక్తి. ఆయన ఆధ్యాత్మికత, జ్ఞానం, సమాజ సేవలపై చేసిన సేవలు భారతీయ చరిత్రలో ఎన్నటికీ మరిచిపోలేని గుర్తుగా నిలిచాయి. వివేకానంద తన జీవితకాలంలో దార్శనికత, ధర్మం, సేవాభావం, ఆధ్యాత్మికతను మిళితం చేసి భారతీయ యువతను ప్రేరేపించారు. ఆయన వ్యక్తిగత ఆధ్యాత్మిక అనుభవాలు మరియు ప్రవర్తన ప్రపంచానికి ఒక సృష్టమైన ఉదాహరణగా నిలిచాయి. రావీంద్రనాథ్ నంద మోహన్ లోహియా అనే పేరుతో 1863లో కాళ్యాట్లో జన్మించిన స్వామి వివేకానంద చిన్నతనంలోనే ఆధ్యాత్మికత, దార్శనికత మరియు సద్గుణాల పట్ల ఆసక్తి చూపించారు. చిన్న వయసులోనే ఆయన రామకృష్ణ పరమహంసను కలుసుకుని ఆయన శిష్యుడిగా మారడం ద్వారా తన ఆధ్యాత్మిక దిశని స్పష్టత పొందారు. ఈ పరిచయం ఆయన జీవితంలో ఒక మలుపు దారాన్ని ఏర్పరచింది. రామకృష్ణ పరమహంస యొక్క సిద్ధాంతాలు, ఆధ్యాత్మిక అభ్యాసాలు, భక్తి మార్గాలు, సమాజ సేవల విలువలను సమగ్రంగా అవగాహన చేసుకోవడం ద్వారా, వివేకానంద తన తత్వచింతనను మరింత బలంగా అభివృద్ధి చేసుకున్నారు.

స్వామి వివేకానంద ముఖ్యంగా హిందూ తత్వాల పరిచయం, విద్యాభివృద్ధి, సామాజిక సమానత్వం మరియు యువత శక్తి ప్రేరణలో ముందంజ తీసుకున్నారు. 1893లో ఆయన అమెరికాలో జరిగిన వరల్డ్ కాంగ్రెస్ ఆఫ్ రెలిజియన్స్లో ప్రసంగం ద్వారా ప్రపంచ వ్యాప్తంగా గుర్తింపు పొందారు. ఆయన ప్రసంగం, అందరికీ భక్తి, సత్యం, ప్రేమను పంచుదాం అనే సందేశాన్ని అందించడం ద్వారా, భారతీయ ఆధ్యాత్మికతను ప్రపంచ దృష్టికి తీసుకువచ్చింది. ఈ ప్రసంగం భారతీయ తత్వాలు, దార్శనికత, సమాజ సేవలకు గల గొప్ప విలువలను ప్రపంచానికి చూపించింది.

వివేకానంద యువత, విద్యార్థులు మరియు సామాజిక సేవలో గణనీయమైన మార్పులు తీసుకువచ్చారు. ఆయన స్థాపించిన రామకృష్ణ మిషన్ ద్వారా అనేక విద్యా, ఆధ్యాత్మిక మరియు సామాజిక సేవా కార్యక్రమాలు ప్రారంభించబడ్డాయి. యువతలో దేశ భక్తి,

ఆధ్యాత్మికత, సామాజిక బాధ్యతలను పెంపొందించడం ఆయన ప్రధాన లక్ష్యంగా నిలిచింది. సమాజంలోని వనితలు, పేదవర్గం, విద్యార్థులు, సాధారణ ప్రజలకు ఆయన మార్గదర్శకత్వం అందించడం ద్వారా, సమాజానికి ఒక కొత్త దిశ మరియు ప్రేరణను అందించారు.

1863లో జన్మించి 1902లో మరణించినప్పటికీ, స్వామి వివేకానంద తన తాత్విక, సామాజిక, ఆధ్యాత్మిక ధోరణుల ద్వారా మన సమాజంలో నిత్యం ప్రేరణగా నిలిచాడు. ఆయన జీవితాన్ని ఆలోచనలను, సేవా భావనలను యువత, విద్యార్థులు, సామాజిక కార్యకర్తలు ఇప్పటికీ ఉద్దీపనగా తీసుకుంటున్నారు. ప్రతి సంవత్సరం 16 అక్టోబర్ తేదీ ఆయన జయంతిగా గుర్తింపు పొందింది. ఈ రోజు మనం ఆయన ఆలోచనలు, సద్గుణాలు, దేశభక్తి, ఆధ్యాత్మిక విలువలను గుర్తు చేసుకుంటూ, తన జీవితాన్ని ఆదర్శంగా తీసుకోవడం మన బాధ్యత. రావీంద్రనాథ్ నంద మోహన్ లోహియా అనే పేరుతో 1863లో కాళ్యాట్లో జన్మించిన వివేకానంద చిన్నతనంలోనే ఆధ్యాత్మికత, ధర్మం మరియు దార్శనిక చింతనలో ఆసక్తి చూపించారు. చిన్నతనంలోనే ఆయన రామకృష్ణ పరమహంసతో కలుసి అతని శిష్యునిగా మారారు.



స్వామి వివేకానంద ముఖ్యంగా హిందూ తత్వాల పరిచయం, విద్య, సామాజిక సమానత్వం, యువత శక్తి ప్రేరణలో ముందంజ తీసుకున్నారు. 1893లో ఆయన చికాగోలో జరిగిన వరల్డ్ కాంగ్రెస్ ఆఫ్ రెలిజియన్స్లో ప్రసంగం ద్వారా ప్రపంచ వ్యాప్తంగా గుర్తింపు పొందారు. ఆయన ప్రసంగం అందరికీ భక్తి, సత్యం, ప్రేమను పంచుదాం అనే సందేశాన్ని ప్రేరేపించింది.

వివేకానంద యువత, విద్యార్థులు మరియు సామాజిక సేవలో గణనీయమైన మార్పులు తీసుకువచ్చారు. ఆయన రామకృష్ణ మిషన్ ద్వారా అనేక విద్యా, సామాజిక సేవా కార్యక్రమాలు ప్రారంభించారు. భారతీయ యువతకు దేశ భక్తి, ఆధ్యాత్మికత, నైపుణ్యాలను కలపాలని ప్రేరేపించారు.

సంపాదకీయం

పేదరికం అంతమవ్వాలి అంటే మాటలు కాదు చర్యలు అవసరం

– పేదరిక నిర్మూలన ప్రపంచ లక్ష్యమే అయినా సాధారణ మనిషి జీవితంలో మార్పు ఇంకా దూరమే

పేదరికం అనే పదాన్ని మనం ప్రతిరోజూ వింటూనే ఉన్నాం. ప్రభుత్వ పథకాలు, అంతర్జాతీయ ప్రకటనలు, సదస్సులు, బహిరంగ ప్రసంగాలు అన్నీ పేదరిక నిర్మూలన గురించి మాట్లాడుతుంటాయి. కానీ నేల మీద పరిస్థితి ఏమిటి అన్నదే అసలు ప్రశ్న. కోట్లాది మంది ఇంకా ఆకలి బారిన పడుతున్నారు. చదువు, ఆరోగ్యం, వసతి, ఉపాధి వంటి కనీస హక్కులు వారికి అందని ద్రాక్షే అయ్యాయి. ఇవన్నీ చూస్తే, పేదరికాన్ని నిర్మూలించాలి అనే నినాదం నినాదంగానే మిగిలిపోతుందనే అనుమానం కలుగుతోంది.

పేదరికాన్ని గణాంకాలతో కొలుస్తారు. డాలర్లలో రేఖలు గీస్తారు. ఒక కుటుంబం రోజుకు రెండు డాలర్ల కంటే తక్కువతో జీవిస్తే పేదరిక రేఖ కింద ఉన్నవారని చెబుతారు. కానీ పేదరికానికి సంఖ్యలతో కొలవలేని ఒక నిజమైన బాధ ఉంది. అది కడుపు నింపుకోలేని బాధ, పిల్లలకు పాలు పట్టలేక విలవిలలాడే తల్లి బాధ, పాఠశాలకు వెళ్లేలేని చిన్నారి బాధ. ఈ బాధను దగ్గరగా చూసినవారే పేదరికం అంటే ఏమిటో అర్థం చేసుకోగలరు.

అంతర్జాతీయ స్థాయిలో పేదరికాన్ని తగ్గించడానికి అనేక ప్రణాళికలు తీసుకువచ్చారు. సహాయ నిధులు విడుదలయ్యాయి, అభివృద్ధి పేరుతో మౌలిక సదుపాయాల ప్రాజెక్టులు ప్రారంభమయ్యాయి. కానీ ఈ కృషి అంతా పేదవాడి తలుపు తట్టేంతగా పనిచేసిందా? ప్రభుత్వ కార్యాలయాల్లో, సమావేశాల హాళ్లలో పథకాలు వుట్టినా, అవి పేదవాడి జీవితానికి చేరుకునేలోపు దారి తప్పుతున్నాయనే వాస్తవాన్ని ఒప్పుకోవాల్సిందే. పేదరికం కేవలం డబ్బు సమస్య కాదు, అది అవకాశాల కొరత కూడా. ఒక పేద కుటుంబంలో వుట్టిన బిడ్డకు అందే అవకాశాలు, సౌకర్యాలు, మార్గదర్శకత్వం అన్నీ పరిమితమే. అతను ఎంత కష్టపడినా సమాన స్థాయిలో పోటీ చేయడం కష్టసాధ్యం. ఇది ఆర్థిక అసమానతకు అసలు స్వరూపం. ఈ అసమానతనే పేదరికానికి మూల కారణంగా గుర్తించాలి.

పేదరికం తగ్గించాలంటే కేవలం సహాయధనాలు ఇవ్వడం కాదు, వ్యక్తికి స్వయం సంపాదనకు అవకాశం కల్పించాలి. విద్య, నైపుణ్యాలు, స్వయం ఉపాధి అవకాశాలు ఇవ్వడం ద్వారానే శాశ్వత పరిష్కారం సాధ్యమవుతుంది. కానీ ప్రస్తుత వ్యవస్థలో పేదవాడిని ఓటుగా చూస్తారు గానీ, సామర్థ్యంగా చూడడం తక్కువ. ఈ రాజకీయ దోరణే పేదరికాన్ని కొనసాగిస్తున్న అసలు శక్తి.

అంతర్జాతీయ పేదరహిత దినం లాంటి రోజులు అవగాహన పెంచవచ్చు. చర్యలు మొదలుకావచ్చు. కానీ అవగాహనతో పాటు బాధ్యత అనే భావన కూడా పెరగాలి. ప్రభుత్వాలు, సమాజం, సంస్థలు మాత్రమే కాదు, వ్యక్తిగత స్థాయిలోనూ మార్పు రావాలి. మన సమీపంలో ఉన్న పేదరికాన్ని గుర్తించి, చిన్ననా సహాయం చేయడమే నిజమైన మార్పు ఆరంభం. పేదరికం మన దేశ గౌరవాన్నే కాదు, ప్రతి మనిషి గౌరవాన్ని కూడా దెబ్బతీస్తోంది. పేదరికం ఉన్నంతవరకు స్వాతంత్ర్యం సంపూర్ణం కాదు. పేద మనిషి కడుపు నిండకపోతే అభివృద్ధి గురించి మాట్లాడటం నాటకమే అవుతుంది. ప్రపంచంలో నంబర్ వన్ ఆర్థిక శక్తి అవ్వాలి అనే ఆకాంక్ష ముందు పేదరిక నిర్మూలనే మొదటి అడ్డంకి.

గ్రామాల్లో, పట్టణాల్లో, మెట్రో నగరాల గుండెల్లో కూడా పేదరికం మనక బారిన మూలల్లో కనిపిస్తుంది. మెరిసి భవనాల నీడలో ఆకలితో వాడిపోయే కళ్లను మనం గమనించడం లేదు. ఈ కళ్లలో కనిపించే నిశ్శబ్ద కోపమే ఒకరోజు సమాజం మొత్తం కదలికకు దారి కావచ్చు. పేదరిక నిర్మూలన ఒక రోజు లేదా ఒక పథకంతో సాధ్యంకాదు. ఇది ఒక నిరంతర ప్రక్రియ. సమాన అవకాశాలు, సమాన హక్కులు, సమాన గౌరవం అందరికీ అందే వరకూ ఈ ప్రయాస కొనసాగాలి.

అంతర్జాతీయ పేదరహిత దినం మనకు గుర్తు చేస్తున్న సందేశం ఇదే పేదరికాన్ని చూసి మౌనంగా నిలబడకూడదు, దాన్ని ఎదుర్కోవడానికి కలిసికట్టుగా ముందుకు రావాలి.

పేదరికం మీద పోరాటం కేవలం ప్రభుత్వాల బాధ్యతగా మిగలకూడదు. సమాజంలో ఉన్న ప్రతి వ్యక్తి, ప్రతి సంస్థ ఏదో ఒక విధంగా పాత్ర పోషించగలరు. పక్కంటి బిడ్డ పాఠశాలకు వెళ్లేలా చేయడం, పని లేని వారికో చిన్న ఉపాధి అవకాశాన్ని సూచించడం, వృధాగా పడేసే ఆహారాన్ని అవుసరమైన వారికి అందించడం వంటి చిన్న చర్యలే పెద్ద మార్పుకు బాటలు వేస్తాయి. మార్పు అనేది పెద్దపెద్ద వేదికలపై కాదు, నేల మీద మొదలవుతుంది అనే నిజాన్ని మళ్ళీ గుర్తుచేసుకోవాల్సిన అవసరం ఉంది. మన దేశంలో ప్రతిభకు కొదవలేదు, అవకాశం లేకపోవడమే ప్రధాన లోపం. పేదరికంలో పెరిగిన పిల్లలు తగిన ప్రోత్సాహం, దారి చూపే చేయి లభిస్తే అద్భుతాలు చేయగలరు. వారి కళ్లలో ఉన్న కలలు దుమ్ములో కూరుకుపోకుండా వాటికి వెలుగు పట్టడం మన సమాజపు బాధ్యత. ఒక పేదరికంలో ఉన్న బాలుడు ఉపాధి పొందినప్పుడు కేవలం ఒకరి జీవితం మారడం కాదు, ఒక తరం దిశ మారుతుంది.

అంతర్జాతీయ పేదరహిత దినం మనకు ఇచ్చే అసలు సందేశం ఇదే పేదరికాన్ని దానం పేరుతో దాచిపెట్టకూడదు, దాన్ని సమాన హక్కుల దారిలో ఎదుర్కోవాలి. పేదరికం ఉన్న మనిషికి సహాయం చేయడం కాదు, అతనికి అవకాశాన్ని ఇవ్వడం నిజమైన నిర్మూలన. మన విలువలు, మన విధానాలు, మన చూపే దృష్టి మారితేనే పేదరికం అనే పదం చరిత్ర పుటల్లోకి వెళ్లిపోతుంది. అదే నిజమైన అభివృద్ధి, అదే సమాజానికి గౌరవాన్నిచ్చే మార్గం.

– విశ్లేషణ : మునిగాల రాజు పాత్రికేయులు, డిజైనర్ టెక్ గురు. 8897975262

గుమ్మకొండ గ్రామ శివారులో కొండలలో చిరుత పులి పాదముద్రలు కలకలం

మన గళండ్కోన్ మండలంలోని గుమ్మకొండ గ్రామం శివారు ప్రాంతంలో కొండలలో వెలసిన ఆంజనేయస్వామి ఆలయం ముందర ఉన్న కుక్కలను చిరుతపులి ఎత్తుకెళ్ళినట్లు గుడిపూజారి నేమి కృష్ణమూర్తి తెలిపారు. దీంతో గ్రామము లో భయాందోళన చెందుతున్నారు. రైతులు వసల కాపరులు,భక్తులుగుడికి వెళ్ళడానికి భయపడుతున్నారు. గుడికి వెళ్ళిన భక్తులు చిరుత పులి పాదముద్రలు గుర్తించారు. ఫారెస్ట్ అధికారులు వెంటనే స్పందించి తగిన చర్యలు చేపట్టాలని భక్తులు గ్రామ ప్రజలు పసలకాపర్లు రైతులు కోరుతున్నారు.



పోలీస్ డొంగగా....

మన గళండ్కోన్ పట్టణం పరిధిలోని టౌన్ పోలీస్ స్టేషన్ నందు సీబ ఇంటియాజ్ భాష విలేకరుల సమావేశం నిర్వహించారు. ఆయన ఈ సందర్భంగా మాట్లాడుతూ. పట్టణంలోని శ్రీరామ నగర్ లో ఉన్నటువంటిరాణం పాపు యజమాని మహిళా మెడలోని ఐదు తులాల గాలుసును దొంగతనానికి పాల్పడిన పోలీస్ శంకర ఆచారిని అరెస్టు చేసి రిమాండ్కు తరలించినట్లు పోలీసులు తెలిపారు. చట్టానికి ఎవరు మించి లేరని పోలీస్ శాఖలో పనిచేసే వ్యక్తి అయినా చట్టవిరుద్ధ చర్యలకు పాల్పడితే నిష్పక్షపాతంగా మరియు కఠినంగా వ్యవహరించబడుతుందని తెలిపారు. ఈ ఘటనపై మరింత లోతైన విచారణ చేపడుతున్నట్లు వారు మీడియాకు తెలిపారు.



రక్తకభటుడు మహిళా గొంతులోని బంగారు గొలుసు అపహరణ

- రక్తక భటుడు దొంగగా మారితే ప్రజలకు రక్షణ ఎక్కడ

- వరుస దొంగతనాలతో భయంతో బెంబేలెత్తుతున్న పట్టణ ప్రజలు

- పోలీస్ వ్యవస్థకు ముప్పు తెచ్చేలా కానిస్టేబుల్ తీరు

- పట్టణ కార్యదర్శి మోట రాముడు

మన గళండ్కోన్ పట్టణ పోలీస్ స్టేషన్లో విధులు నిర్వహిస్తున్న కానిస్టేబుల్ ఈశ్వర చారి పట్టణంలోని శ్రీరామ నగర్ లో మహిళా మెడలోని బంగారు గొలుసు ను కత్తితో బెదిరించి అపహరించడం దుర్మార్గమని భారత కమ్యూనిస్టు పార్టీ సిపిఐ డోన్ పట్టణ కార్యదర్శి మోట రాముడు, సహాయ కార్యదర్శి ఎన్.కె రామమోహన్ నాయుడు ఆగ్రహం వ్యక్తం చేశారు. స్థానిక సిపిఐ కార్యాలయంలో విలేకరుల సమావేశం నిర్వహించారు. సందర్భంగా వారు మాట్లాడుతూ డోన్ పట్టణంలో వరుస దొంగతనాలతో ప్రజలు భయాందోళనకు గురవుతున్న తరుణంలో దొంగతనాలను అరికట్టాల్సిన పోలీసు దొంగతనానికి పాల్పడితే ప్రజలకు రక్షణ కల్పించేవారు ఎవరని వారు ప్రశ్నించారు పట్టణం లోని శివారు కాలనీ లలో గంజాయి బ్యాక్ మహిళల తో అసభ్యకరంగా ప్రవర్తించిన సంఘటన గతంలో



జరిగాయని వారు ఆరోపించారు. పట్టణంలో దొంగతనాలను అరికట్టకపోతే భారత కమ్యూనిస్టు పార్టీ సిపిఐ ఆధ్వర్యంలో పోరాటానికి సిద్ధమవుతామని వారు హెచ్చరించారు ఎవరైతే దొంగతనానికి పాల్పడి మహిళా ను గాయపరిచిన కానిస్టేబుల్ పై కఠిన చర్యలు తీసుకొని ఉద్యోగం నుండి తొలగించాలని వారు డిమాండ్ చేశారు. ఈ కార్యక్రమంలో ఏబిఐయూసి డోన్ కార్యదర్శి అబ్బాస్ సిపిఐ దొరవల్లె కార్యదర్శి కొండయ్య పాల్గొన్నారు

మచ్చలేని మనిషి ని మనస్ఫూర్తిగా పలకరించిన మహా గురు ప్రధాని మోదీ

మన గళండ్కోన్ భారత ప్రధానమంత్రి శ్రీ నరేంద్ర మోదీ గారు కర్నూలు పర్యటనలో భాగంగా ఓర్వకల్లు విమానాశ్రయానికి విచ్చేసిన సందర్భంగా, రాష్ట్ర ముఖ్యమంత్రి నారా చంద్రబాబునాయుడజిల్లా ఎమ్మెల్యేలను వరుసగా ప్రధానమంత్రికి పరిచయం చేశారు. ఈ సందర్భంగా డోన్ శాసనసభ్యులు శ్రీ కోట్ల జయ సూర్యప్రకాశ్ రెడ్డి ని పరిచయం చేస్తుండగా, ప్రధానమంత్రి మోదీ చిరునవ్వుతో “ పెద్దమనిషి నాకు బాగా తెలుసు, కేంద్ర మంత్రిగా పనిచేశారు కదా” అంటూ అన్నారు. ప్రధానమంత్రి గారి ఆత్మీయతకు డోన్ ఎమ్మెల్యే శ్రీ కోట్ల జయ సూర్యప్రకాశ్ రెడ్డి కృతజ్ఞతలు తెలియజేస్తూ, కర్నూలు జిల్లా పర్యటనకు ప్రత్యేకంగా దృష్టి సారించి రావడంపై ధన్యవాదాలు తెలిపారు. ఆయన ఈ పర్యటన ప్రాంతీయ అభివృద్ధికి కొత్త ఊపును తీసుకువస్తుందని విశ్వాసం వ్యక్తం చేశారు.



నరేంద్ర మోడీ బహిరంగ సభకు భారీ ఎత్తున బయలుదేరిన కూటమి నాయకులు

మన గళండ్కోన్ నియోజకవర్గం పరిధిలోని భారత ప్రధాని నరేంద్ర మోడీ కర్నూలు జిల్లా పర్యటన విచ్చేసిన సందర్భంగా నియోజక వర్గం నుంచి 200 బస్సులతో 15,000 మంది తో వెళుతున్నా వాహనాలను మాజీ ఎమ్మెల్యే కోట్ల సుజాతమ్మ జెండా ఊపి ప్రారంభించారు. అనంతరం ఈ సభకుభారీగా మహిళలు టీడిపి జనసేన బీజెపి నాయకులు కార్యకర్తలు అభిమానులు భారీ ఎత్తున బయలుదేరి వెళ్ళడం జరిగింది. ఈ కార్యక్రమంలో నియోజకవర్గ మండల కన్వీనర్లు డోన్ మండల కన్వీనర్ బొమ్మిరెడ్డి దశరథ రామ్ రెడ్డి, పట్టణ కన్వీనర్ రాఘవేంద్ర గౌడ్, బేతంచర్ల మండల కన్వీనర్ ఉన్నం ఎల్ల నాగయ్య, పట్టణ కన్వీనర్ బుగ్గన ప్రసన్నలక్ష్మి, ప్యాపిలి మండల కన్వీనర్ మెట్టుపల్లి సుదర్శన్, ప్యాపిలి టౌన్ కన్వీనర్ కొంగనపల్లి మధు కూటమి నాయకులు, కార్యకర్తలు, అభిమానులు తదితరులు పాల్గొన్నారు.



ధనత్రయోదశి ముందు..

స్థిరంగా కొనసాగుతున్న బంగారం ధరలు



మన గళం, ఆకాశమే హద్దుగా దూసుకెళ్తున్న బంగారం ధరలకు కాస్త బ్రేక్ పడింది. ధన త్రయోదశి ముందు బంగారం ధరలు స్థిరంగా కొనసాగుతున్నాయి. గురువారం ఉదయం హైదరాబాద్ బులియన్ మార్కెట్లో 24 క్యారెట్ల 10 గ్రాముల బంగారం ధర రూ.1,31,410గా ఉంది. 22 క్యారెట్ల బంగారం ధర రూ.1,21,690 వద్ద కొనసాగుతోంది. మరోవైపు వెండి ధరలు మల్టీ పెరిగాయి. నిన్న హైదరాబాద్లో రూ. 1.82 లక్షలకు తగ్గిన కిలో వెండి.. ఇవాళ రూ.1,86,000గా ఉంది. 2025లో బంగారం ధరలు రాకెట్ వేగంతో దూసుకెళ్తున్నాయి. ఈ ఏడాది ఇప్పటికే దాదాపు 50 శాతానికి పైగానే ధరలు పెరిగాయి. 2022తో పోలిస్తే మొత్తం పెరుగుదల 140 శాతానికి చేరుకుంది. ఈ నెల 18న ధనత్రయోదశి వస్తున్నది. ఈ రోజున బంగారం, వెండి కొనుగోళ్లు శుభప్రదమని దేశంలోని మెజారిటీ ప్రజల విశ్వాసం. అయితే మార్కెట్లో ఇప్పుడున్న పరిస్థితుల దృష్ట్యా.. అప్పటికల్లా రేట్లు ఇంకా పెరిగిపోవచ్చన్న అంచనాలైతే ఉన్నాయి.

దీపావళికి ముందే

భగ్గుమంటున్న వెండి ధర..



మన గళం, భారతదేశంలో డిమాండ్ పెరగడం, సరఫరా తగ్గడం వల్ల వెండి ధరలు క్రమంగా పెరుగుతున్నాయి. పర్చుల్ జ్యువెల్స్కు చెందిన నితేష్ జైన్ ప్రకారం, “ప్రస్తుతం మార్కెట్లో వెండికి గణనీయమైన కొరత ఉంది. ఇది దీపావళి వల్ల మాత్రమే కాదు. కేంద్ర బ్యాంకులు, ప్రభుత్వాలు కూడా.. పండుగ సీజన్ వచ్చేసింది. ఒక వైపు బంగారం, వెండి ధరలు విపరీతంగా పెరుగుతున్నాయి. వెండి ధరలు పెరగడం వల్ల సామాన్యుల కళ్లలో ఆసందం కనుమరుగైపోతుంది. మంగళవారం స్పాట్ మార్కెట్లో వెండి పని ధర కిలోగ్రాముకు రూ. 1 లక్ష 90 వేలకు చేరుకుంది. అయితే వెండితో తయారు చేసిన వస్తువుల మరింత పెరిగిపోయాయి. ముందే వెండి భారీగా పెరుగుతుండటం, అందులో వెండి వస్తువుల తయారీ ఖర్చులు పెరగడంతో మరింత భారం ఏర్పడుతోంది.

వెండి ఎందుకు నిరంతరం ఖరీదైనదిగా మారుతోంది? ప్రపంచవ్యాప్తంగా వెండికి డిమాండ్ వేగంగా పెరగడంతో ఈ రోజుల్లో వెండి ధరలు క్రమంగా పెరుగుతున్నాయి. ఎలక్ట్రానిక్ వస్తువులు, సౌర ఫలకాల తయారీలో వెండిని ఎక్కువగా ఉపయోగిస్తున్నారు. అంతర్జాతీయ మార్కెట్లో వెండి ధరలు పెరగడానికి ఇదే కారణం. భారతదేశంలో కూడా దీని ప్రభావం కనిపిస్తోంది. భారతదేశంలో వెండి ధరలు ఇప్పుడు రికార్డు స్థాయికి చేరుకున్నాయి. మొత్తం డిమాండ్లో పరిశ్రమ వాటా దాదాపు 60 నుండి 70 శాతం ఉన్నట్లు నిపుణులు చెబుతున్నారు.

ప్రభుత్వాలు కూడా కొనుగోళ్లు చేస్తున్నాయి. అంతేకాకుండా భవిష్యత్ ధరలను దృష్టిలో ఉంచుకుని పరిశ్రమలు ముందుగానే బుకింగ్ చేసుకుంటున్నాయి. అందుకే వెండి పెరుగుతోంది. ట్రెండ్ కొనసాగే అవకాశం ఉంది.”అని అన్నారు.

భారతదేశంలో వెండి ధర ఎంత పెరుగుతుంది? ప్రస్తుతం భారతదేశంలో చెన్నైలో వెండి అత్యంత ఖరీదైనది. ధర కిలోకు రూ.2.07 లక్షలకు చేరుకుంది. ఇంతలో ఢిల్లీతో సహా ఇతర ప్రధాన మార్కెట్లలో, వెండి కిలోకు దాదాపు ?1.90 లక్షలకు అమ్ముడవుతోంది. నితేష్ అంచనా వేసినట్లుగా వెండి ధరలు 23% పెరిగితే చెన్నైలో అది కిలోకు రూ.2.54 లక్షలకు చేరుకుంటుందన్నారు. ఇక రానున్న రోజుల్లో వెండి ధర రూ.2.74 లక్షలకు చేరుకునే అవకాశం ఉందని చెబుతున

సూచీలకు భారీ లాభాలు: ఈ రోజు టాప్ స్టాక్స్ ఇవే

మన గళం, వరుసగా రెండో రోజు కూడా దేశీయ సూచీలు దూకుడుగా ముందుకెళ్ళాయి. విదేశీ మదుపర్లు మళ్లీ కొనుగోళ్లకు మొగ్గు చూపడం పాజిటివ్గా మారింది. త్వరలో వెల్లడి కానున్న త్రైమాసిక ఫలితాలపై ఆశాజనకంగా ఉండడం కూడా ఈ రోజు మార్కెట్లకు కలిసొచ్చింది. ఫైనాన్సియల్, ఆటో, ఎఫ్ఎంసీజీ రంగాలు భారీ లాభాలను ఆర్జించాయి దీంతో సెన్సెక్స్, నిఫ్టీ భారీ లాభాలను ఆర్జించాయి. బుధవారం ముగింపు (82, 605)తో పోల్చుకుంటే గురువారం ఉదయం దాదాపు 200 పాయింట్ల లాభంతో మొదలైన సెన్సెక్స్ రోజంతా లాభాల్లోనే కదలాడింది. మధ్యాహ్నం తర్వాత లాభాలు మరింత పెరిగాయి. సెన్సెక్స్ ఒక దశలో వెయ్యి పాయింట్లకు పైగా పెరిగి 83, 615 వద్ద ఇంట్రాడే గరిష్టానికి చేరుకుంది. చివరకు 862 పాయింట్ల లాభంతో 83, 467 వద్ద రోజును ముగించింది. మరో వైపు నిఫ్టీ కూడా సెన్సెక్స్ బాటలోనే కదలాడింది. చివరకు 261 పాయింట్ల లాభంతో 25, 585 వద్ద స్థిరపడింది . మల్టీ 25, 500 మార్కెట్కు పైన రోజును ముగించింది. సెన్సెక్స్లో ఒకెరాయ్ రియాలిటీ, నయింట్, నెస్లే, సోనా బీఎల్డబ్ల్యూ, వరుణ్ బేవరేజెస్ మొదలైన షేర్లు లాభాలతో ముగిశాయి . కేతబి ఇండస్ట్రీస్, మ్యాక్స్ ఫైనాన్సియల్స్, డెలివరీ, హెచ్డీఎఫ్సీ లైఫ్,



ఎమ్సీసీఎక్స్ ఇండియా మొదలైన షేర్లు నష్టాలు మూటగట్టుకున్నాయి. నిఫ్టీ మిడ్ క్యాప్ ఇండెక్స్ 271 పాయింట్లు ఆర్జించింది. బ్యాంక్ నిఫ్టీ 622 పాయింట్లు ఎగబాకింది. డాలర్తో పోల్చుకుంటే రూపాయి మారకం విలువ 87.82గా ఉంది.

టాప్ 10 పాస్‌పోర్ట్ ర్యాంకింగ్స్ నుండి అమెరికా ఔట్..

మన గళం, వివిధ దేశాలలో పాస్‌పోర్ట్ల బలాన్ని వీసా-రహిత లేదా వీసా-ఆన్-అరైవల్ యాక్సెస్‌ను అందించే దేశాల సంఖ్య ఆధారంగా కొలుస్తారు. హెన్రీ పాస్‌పోర్ట్ ఇండెక్స్ (2025) తన కొత్త జాబితాను విడుదల చేసింది. ఈ జాబితాను పాస్‌పోర్ట్ రిపోర్ట్ కార్డ్ అని కూడా పిలుస్తారు. ఈ జాబితాలో అత్యంత ఆశ్చర్యకరమైన విషయం ఏమిటంటే %ఖా% పాస్‌పోర్ట్ టాప్ 10లో చోటు దక్కించుకోలేదు. దీని అర్థం అమెరికన్ పాస్‌పోర్ట్ బలం తగ్గిపోయిందని. ఈ జాబితాలో సింగపూర్ అగ్రస్థానాన్ని దక్కించుకుంది. దీని అర్థం సింగపూర్ పౌరులు వీసా ఆన్ అరైవల్ ద్వారా ప్రపంచంలోని అత్యధిక దేశాలకు ప్రయాణించవచ్చు.

భారతీయ పాస్‌పోర్ట్ పరిస్థితి భారత పాస్‌పోర్ట్ బదు స్థానాలు దిగజారింది. గత సంవత్సరం ఇది 80వ స్థానంలో ఉంది. ఈ సంవత్సరం ఇది 85వ స్థానానికి పడిపోయింది. అయితే మునుపటి నివేదికలో భారత పాస్‌పోర్ట్ ర్యాంకింగ్ 77వ స్థానానికి మెరుగుపడింది. వీసా ఆన్ అరైవల్ భారతీయ పౌరులు 57 దేశాలకు ప్రయాణించడానికి అనుమతిస్తుంది. వీసా ఆన్ అరైవల్ అంటే మీరు ఒక దేశానికి ప్రయాణించే ముందు అక్కడికి వెళ్లడానికి వీసా అవసరం లేదు. మీకు వీసా ఆన్ అరైవల్ మంజూరు అవుతుంది.

ఈ దేశాలు ఆధిపత్యం: హెన్రీ పాస్‌పోర్ట్ ఇండెక్స్ 2025 ప్రకారం.. సింగపూర్ పాస్‌పోర్ట్ ప్రపంచంలోనే అత్యంత శక్తివంతమైన పాస్‌పోర్ట్‌గా మారింది. సింగపూర్ పౌరులు వీసా-ఫ్రీ లేదా వీసా-ఆన్-అరైవల్ యాక్సెస్‌తో 193 దేశాలకు ప్రయాణించవచ్చు. 190 దేశాలు, 189 దేశాలకు యాక్సెస్‌తో దక్షిణ కొరియా,



జపాన్ వరుసగా రెండు, మూడవ స్థానాల్లో ఉన్నాయి. మీరు జర్మనీ, ఇటలీ, లక్సెంబర్గ్, స్పెయిన్, స్విట్జర్లాండ్ పాస్‌పోర్ట్లను కలిగి ఉంటే మీరు 188 దేశాలకు ప్రయాణించవచ్చు. ఆస్ట్రీయా, బెల్జియం, డెన్మార్క్, ఫిన్లాండ్, ఫ్రాన్స్, ఐర్లాండ్, నెదర్లాండ్స్ పాస్‌పోర్ట్లు 187 దేశాలకు ప్రయాణించడానికి మిమ్మల్ని అనుమతిస్తాయి. యునైటెడ్ స్టేట్స్, మలేషియా పాస్‌పోర్ట్ హోల్డర్లు 180 దేశాలకు ప్రయాణించడానికి మిమ్మల్ని అనుమతిస్తారు. అమెరికా పాస్‌పోర్ట్ బలం తగ్గి, టాప్ 10 నుండి బయటపడగా, మన పౌరుగు దేశమైన చైనా తన ర్యాంకింగ్లో గణనీయమైన మెరుగుదలను చూసింది. 2015 డేటా ప్రకారం, చైనా పాస్‌పోర్ట్ 94వ స్థానంలో ఉండగా, ఇప్పుడు 2025లో అది 64వ స్థానానికి చేరింది.

మళ్లీ ప్రభుత్వ బ్యాంకుల విలీనం..

మన గళం, భారతీయ బ్యాంకింగ్ రంగంలో మరో విడుత ప్రభుత్వ రంగ బ్యాంకుల విలీనాలకు సమయం ఆసన్నమైందా? ఇప్పటికే భారీ సంఖ్యలో పడిపోయిన సర్కారి బ్యాంకులు .. మున్నుండు ఇంకా తగ్గిపోనన్నారా? అంటే అవుననే సమాధానాలే వినిపిస్తున్నాయిప్పుడు. కేంద్రంలో కొలువుదీరిన దగ్గర్నుంచి ప్రభుత్వ బ్యాంకుల విలీనాలపై దూకుడుగా వ్యవహరిస్తున్న మోదీ సర్కారు.. ఇదివరకే చాలా బ్యాంకులను ఏకం చేసిన విషయం తెలిసిందే. ఈ క్రమంలో స్టేట్ బ్యాంక్ ఆఫ్ ఇండియా (ఎస్బిఐ)లో స్టేట్ బ్యాంక్ ఆఫ్ హైదరాబాద్ (ఎన్బీహెచ్) సహా 5 అనుబంధ సంస్థలు, భారతీయ మహిళా బ్యాంక్ కలిసిపోయిన సంగతీ విదితమే. ఇక ఆంధ్రా, కార్పొరేషన్, దేనా, విజయా, ఓబీసీ, యూబీఐ, సిండికేట్, అలహాబాద్ పంటి ఇంకొన్ని బ్యాంకులను యూనియన్ బ్యాంక్ ఆఫ్ ఇండియా, బ్యాంక్ ఆఫ్ బరోడా, వంజాబ్ నేషనల్ బ్యాంక్, కెనరా, ఇండియన్ బ్యాంకుల్లోకి చేర్చింది. అలాగే ఇప్పుడు మరికొన్ని బ్యాంకులు కనుమరుగవబోతున్నాయని ప్రభుత్వ పర్గాలు చెప్తున్నాయి. చిన్న స్థాయిలో ఉన్న బ్యాంకులను పెద్ద వాటిలో కలిపేయాలని చూస్తున్న కేంద్రం.. ఇందుకు 2027 మార్చి 31ని డెడ్లైన్‌గా పెట్టుకున్నట్లు సమాచారం. ఇండియన్ ఓవర్సీస్ బ్యాంక్ (ఐవోబీ), సెంట్రల్ బ్యాంక్ ఆఫ్ ఇండియా (సీబీఐ), బ్యాంక్ ఆఫ్ ఇండియా (బీఐఐ), బ్యాంక్ ఆఫ్ మహారాష్ట్ర (బీవీఎం)లు వంజాబ్ నేషనల్ బ్యాంక్ (పీఎన్బీ), బ్యాంక్ ఆఫ్ బరోడా (బీవోబీ), ఎస్బిఐల్లో విలీనం కావచ్చని తెలుస్తున్నది. ఈ మేరకు కేంద్ర క్యాబినెట్ స్థాయి సీనియర్ అధికారులు చర్చించి, ఆ తర్వాత ప్రధాన మంత్రి కార్యాలయం (పీఎంవో) పరిశీలనకు పంపే వీలుందని ఓ కేంద్ర ప్రభుత్వ ఉన్నతాధికారి చెప్పారు. అలాగే ఈ అంశంపై అధికారిక ప్రకటన చేయడానికి ముందు అడ్డంకులేమైనా ఉంటే వాటిని తొలగించుకుంటే మంచిదన్న భావన కూడా కేంద్రంలో ఉందని తెలుస్తున్నది. గతంలో ఆయా బ్యాంకుల విలీనం సమయంలో రకరకాల ఇబ్బందులు ఎదురైనది తెలిసిందే. కాగా, దీనిపై కేంద్ర ఆర్థిక మంత్రిత్వ శాఖను సంప్రదించినా.. ఎలాంటి స్పందన రాలేదని ఓ ప్రముఖ జాతీయ ఆంగ్ల వార్తా దినపత్రిక స్పష్టం చేసింది. 2017 నుంచి 2020 మధ్య కేంద్ర ప్రభుత్వం 14 చిన్నస్థాయి ప్రభుత్వ రంగ



బ్యాంకులను 6 పెద్ద ప్రభుత్వ బ్యాంకుల్లో విలీనం చేసింది. ఇక ఐడీబీఐ బ్యాంక్‌లో కేంద్ర ప్రభుత్వం వాటాను ఉపసంహరించుకోవడంతో ఆ వాటాను ప్రభుత్వ రంగ బీమా దిగ్గజం లైఫ్ ఇన్సూరెన్స్ కార్పొరేషన్ (ఎల్ఐసీ) కొనుగోలు చేసింది. సదరు బ్యాంక్‌ను పూర్తిగా ప్రైవేటీకరణ చేయడానికి మోదీ సర్కారు కనరత్తు చేస్తున్నదీ విదితమే. ఇలా 2017లో 27గా ఉన్న ప్రభుత్వ రంగ బ్యాంకుల సంఖ్య ఇప్పుడు 12కు దిగివచ్చింది. ఈ 12ను కూడా ఇంకా తగ్గించాలనే దిశగా కేంద్రం వెళ్తుండటం గమనార్హం. మొత్తానికి ఓవైపు ప్రభుత్వ రంగ సంస్థల్లో పెట్టుబడుల ఉపసంహరణలతో, మరోవైపు సర్కారి కంపెనీల నుంచి భారీగా డివిడెండ్లను పుచ్చుకుంటూ ఖజానాను నింపుకుంటున్న కేంద్రంలోని బీజేపీ ప్రభుత్వం.. ఇలా ప్రభుత్వ రంగ బ్యాంకుల ఉనికిని కూడా ప్రశ్నార్థం చేస్తున్నదన్న విమర్శలను ఎదుర్కొంటున్నది. ఆర్థిక సంస్కరణల పేరిట సర్కారీ బ్యాంకులను విలీనాల బాట పట్టిస్తే దేశ ఆర్థిక వ్యవస్థ ఇబ్బందుల్లో పడుతుందన్న వాదనలూ వినిపిస్తున్నాయి. ముఖ్యంగా సర్కారీ కొలుపులు తగ్గిపోవడం, నిరుద్యోగం పెచ్చుమీరే ప్రమాదం ఉందని నిపుణులు హెచ్చరిస్తున్నారు.

మీరు కారు మైలేజీ తగ్గుతోందా? ఇలా చేశారంటే మంచి మైలేజ్..

మన గళం, మీ వాహనం మైలేజీని పెంచుకోవాలనుకుంటే ఇంజిన్‌ను క్రమం తప్పకుండా సర్వీస్ చేయించుకోండి. అలాగే అధిక వేగంతో డ్రైవింగ్ చేయడాన్ని నివారించండి. ఇది కాకుండా మీరు నూనె నింపినప్పుడల్లా నూనె నాణ్యత అధిక స్థాయిలో ఉండేలా ప్రత్యేక శ్రద్ధ వహించండి.. ఈ రోజుల్లో పెట్రోల్, డీజిల్ కాకుండా ప్రజలు ఎలక్ట్రిక్ వాహనాలను కూడా ఎంచుకుంటున్నారు. ప్రజలు లను ఆశ్రయిస్తున్నారు. చాలా

మంది ఇప్పటికీ పెట్రోల్, డీజిల్ వాహనాలపై ఆధారపడి ఉన్నారు. చాలా సార్లు వాహనాలకు ఎక్కువ ఇంధనం అవసరం కావడం ప్రారంభమై మైలేజీ తగ్గడం తరచుగా కనిపిస్తుంది. వాహనాలు ఎందుకు ఎక్కువ పెట్రోల్, డీజిల్‌ను వినియోగిస్తాయో, తక్కువ మైలేజీని ఇస్తాయో తెలుసుకోవడం చాలా ముఖ్యం. దీని వెనుక అనేక కారణాలు ఉన్నాయంటున్నారు నిపుణులు. అవేంటో తెలుసుకుందాం. పాత ఇంజిన్: మీ వాహనం ఇంజిన్

పాతదైతే, దాని మైలేజ్ తక్కువగా ఉండవచ్చు. కొన్నిసార్లు పాత ఇంజిన్లలో కూడా సమస్యలు వస్తాయి. దీనితో పాటు పిస్టన్, రింగులు, సిలిండర్ అరిగిపోవడం వల్ల కూడా మైలేజ్ తగ్గుతుంది. ఇంజిన్ నిర్వహణ చాలా ముఖ్యం, దానిని ఎప్పటికప్పుడు తనిఖీ చేయాలి. నాణ్యత లేని ఇంధనం: మీరు నాణ్యత లేని ఇంధనం ఉపయోగిస్తే అది మైలేజీని కూడా ప్రభావితం చేస్తుంది. అందువల్ల మీరు అయిల్ నింపినప్పుడల్లా, దాని నాణ్యత బాగుందని నిర్ధారించుకోండి. తద్వారా ఇంజిన్ కూడా ప్రయోజనం పొందుతుంది. డ్రైవింగ్ అలవాట్లు: మీరు అధిక వేగంతో డ్రైవ్ చేస్తే అది ఇంజిన్‌పై ఎక్కువ ఒత్తిడిని

కలిగిస్తుంది. అటువంటి పరిస్థితిలో ఇంజిన్‌కు ఎక్కువ ఇంధనం అవసరమవుతుంది. మైలేజ్ తగ్గుతుంది. ఇది కాకుండా మీరు పదే పదే బ్రేకులు వేస్తే లేదా వేగాన్ని తగ్గించి పదే పదే వేగాన్ని పెంచితే, అది మైలేజీపై కూడా ప్రతికూల ప్రభావాన్ని చూపుతుంది. పరిష్కారం ఏమిటి? : మీ వాహనం మైలేజీని పెంచుకోవాలనుకుంటే ఇంజిన్‌ను క్రమం తప్పకుండా సర్వీస్ చేయించుకోండి. అలాగే అధిక వేగంతో డ్రైవింగ్ చేయడాన్ని నివారించండి. ఇది కాకుండా మీరు నూనె నింపినప్పుడల్లా నూనె నాణ్యత అధిక స్థాయిలో ఉండేలా ప్రత్యేక శ్రద్ధ వహించండి.



ఏబి దుర్నియోగం.. హృతిక్ రోషన్ కు అనుకూలంగా ఢిల్లీ హైకోర్టు తీర్పు

మన గళం, సినిమా బాలీవుడ్ నటుడు హృతిక్ రోషన్ వ్యక్తిత్వ హక్కుల పరిరక్షణ కోసం ఢిల్లీ హైకోర్టును ఆశ్రయించగా, న్యాయస్థానం ఆయన పక్షాన తీర్పు ఇచ్చింది. తన అనుమతి లేకుండా తన పేరు, ఫోటోలు, వాయిస్ లేదా ఇతర వ్యక్తిగత లక్షణాలను వాణిజ్య ప్రయోజనాల కోసం వాడకూడదని కోర్టు స్పష్టంగా ఉత్తర్వులు జారీ చేసింది. హృతిక్ పిటిషన్ లో కొంతమంది వ్యక్తులు మరియు ఈ-కామర్స్ సంస్థలు ఏబి సాంకేతికతను ఉపయోగించి తన రూపాన్ని మార్పింగ్ చేసి, ప్రొడక్ట్ ప్రమోషన్ ల కోసం వినియోగిస్తున్నారని పేర్కొన్నారు. ఈ ఫిర్యాదును పరిశీలించిన హైకోర్టు, హృతిక్ అనుమతి లేకుండా ఆయనకు సంబంధించిన ఏ రూపంలోనైనా కంటెంట్ ను ఉపయోగించడం చట్టవిరుద్ధమని ప్రకటించింది. ఏబి జనరేటెడ్ అభ్యంతరకర కంటెంట్ లేదా లింకులు ఉంటే వాటిని వెంటనే తొలగించాలని సంబంధిత ప్లాట్ ఫారమ్ లకు ఆదేశాలు జారీ చేసింది. ఈ తీర్పు డిజిటల్ ప్లాట్ ఫారమ్ లలో పెరుగుతున్న ఏబి దుర్నియోగంపై కీలక సూచనగా మారింది. ఇటీవల నాగార్జున, ఐశ్వర్య రాయ్, అభిషేక్ బచ్చన్, కరణ్ జోహార్ వంటి పలువురు సినీ ప్రముఖులు కూడా ఇలాంటి ఫిర్యాదులతో కోర్టులను ఆశ్రయించిన విషయం గుర్తించేయదగినది.



చీరకట్టులో మెరిసిన అను ఇమ్మాన్యుయేల్

మన గళం, సినిమా చీరకట్టులో చిలకమ్మలా మెరిసిన అను ఇమ్మాన్యుయేల్.. నాని హీరోగా తెరకెక్కిన మజ్ను సినిమాతో తెలుగు ప్రేక్షకులకు పరిచయమైన ఈ భామ, తొలి సినిమా నుంచే కుర్రకారుల్లో క్రేజ్ క్రియేట్ చేసింది. ఆ అమాయక చూపులు, స్టైల్ తో స్క్రీన్ పై కనిపించిన ప్రతిసారి ఈమె ఫోటో కట్ అవుట్లు సోషల్ మీడియాలో తిరిగాయి. మజ్ను తర్వాత కూడా ఆమె పేరు అభిమానుల నోట తిరిగిన తీరు ప్రత్యేకం. అనంతరం మలయాళంలో యాక్షన్ హీరో బిజు అనే సినిమాలో హీరోయిన్ గా అవకాశమొచ్చింది. అదే సంవత్సరం తెలుగులో మజ్ను విడుదల కావడంతో రెండు ఇండస్ట్రీల్లో గుర్తింపు సంపాదించింది. నటనతో ఆకట్టుకున్న ఈ అమ్మాయి, తన అందంతో యువతను తనవైపు తిప్పుకుంది. ప్రతి స్ట్రీట్, ప్రతి పబ్లిక్ అప్లియరెన్స్ ట్రెండ్ గా మారింది. తెలుగులో పవన్ కళ్యాణ్ తో అజ్ఞాతవాసి, అల్లు అర్జున్ తో నా పేరు సూర్య సినిమాలు చేసినా అవి ఆశించిన విజయాన్ని ఇవ్వలేకపోయాయి. దీంతో తమిళంలో అదృష్టాన్ని పరీక్షించుకుంది. తుప్పరివాలన్, నమ్మ వీట్లు పిళ్లై చిత్రాలు ఆమెకు మంచి రీవ్ తీసుకొచ్చాయి. సోషల్ మీడియాలో అయితే ఈమెకు ప్రత్యేక ఫాలోయింగ్ ఏర్పడింది. చాలా రోజులుగా సినిమాల్లో తగ్గి కనిపిస్తున్నా సోషల్ మీడియాలో మాత్రం అను ఇమ్మాన్యుయేల్ పోస్టులు కుర్రకారికి ఫేవరెట్ కంటెంట్ గా మారాయి. ఇటీవల చీర ధరించి పెట్టిన ఫోటోలు వైరల్ అయ్యాయి. ఆ లుక్ లో ఆమె సంప్రదాయం, అందం కలిసిన అట్లాక్షన్ గా మెరిసింది. అభిమానులు చిలకమ్మలా ఉందంటూ కామెంట్లు చేస్తున్నారు.



దీపిక పని గంటల వివాదంపై స్పృతి ఇరానీ స్పందన



మన గళం, సినిమా బాలీవుడ్ నటి దీపికా పదుకొణె ప్రతిపాదించిన 8 గంటల పని విధానం ప్రస్తుతం ఇండస్ట్రీలో హాట్ టాపిక్ గా మారిన విషయం తెలిసిందే. ఈ అంశంపై కేంద్ర మాజీ మంత్రి, నటి స్పృతి ఇరానీ తాజాగా స్పందించారు. ప్రస్తుతం ఆమె దాదాపు 20 ఏళ్ల తర్వాత 'క్యోంకీ సాన్ భీ కభీ బహూ థీ 2' సీరియల్ తో టెలివిజన్ రంగంలోకి తిరిగి అడుగుపెడుతున్నారు. ఈ సందర్భంగా మీడియాతో మాట్లాడిన స్పృతి, దీపిక వ్యాఖ్యలపై ఆసక్తికర వ్యాఖ్యలు చేశారు. ఇది పూర్తిగా దీపికా వ్యక్తిగత అభిప్రాయం. కానీ నటులు నిర్మాతల పరిస్థితులు కూడా అర్థం చేసుకోవాలి. కొన్ని వివాదాలు కేవలం సంచలనం కోసం సృష్టిస్తారు. అటువంటి వాటిలో పాల్గొనేంత అమాయకరాలిని నేను కాదు. నటులుగా మనం చేసే పనికి బాధ్యత, నిబద్ధత అవసరం. ఈ రోజు పని చేయాలని అనిపించడం లేదని చెప్పడం వృత్తిపరంగా సరేంది కాదు. నేను సీరియల్స్ చేస్తున్నప్పుడు రెండు సార్లు గర్భవతిని అయ్యాను, అయినా ఘాటింగ్ కొనసాగించాను. ఒక్క రోజు నటుడు రాకపోతే 120 మందికి ఆ రోజు జీతం ఆగిపోతుంది. అది 120 కుటుంబాలకు అన్యాయం

అవుతుంది" అంటూ స్పృతి ఇరానీ పేర్కొన్నారు. తాను ఎప్పుడూ నిర్మాతలకు లాభాలు రావాలని అంకితభావంతో పనిచేస్తానని స్పృతి స్పష్టం చేశారు. ఇటీవల తల్లిగా మారిన దీపికా పదుకొణె, ప్రభాస్ తో చేయాల్సిన 'స్పిరిట్' మరియు 'కల్కి 2' ప్రాజెక్టుల నుంచి తప్పుకున్నట్లు వార్తలు వచ్చాయి. ఆమె కేవలం 8 గంటలపాటు మాత్రమే పనిచేస్తానని, అదనంగా రెమ్మ్యునరేషన్ కూడా పెంచాలని కోరిందని ప్రచారం జరుగుతోంది. ఈ నేపథ్యంలో కొంతమంది సినీ ప్రముఖులు దీపికకు మద్దతు ఇస్తుంటే, మరికొందరు ఆమె నిర్ణయాన్ని విమర్శిస్తున్నారు. ఇప్పుడు స్పృతి ఇరానీ చేసిన వ్యాఖ్యలు ఈ చర్చకు మరింత ఊపునిచ్చాయి. కాగా, 25 ఏళ్ల క్రితం స్పృతి ఇరానీ నటించిన హిందీ సీరియల్ 'క్యోంకీ సాన్ భీ కభీ బహూ థీ' 2000 జులై నుండి 2008 నవంబరు వరకు విజయవంతంగా ప్రసారమైంది. ఇందులో తులసి పాత్రలో నటించి, ప్రేక్షకుల ఆదరణతోపాటు పలు అవార్డులు కూడా ఆమె దక్కించుకున్నారు.. దీని సీక్వెల్ 'క్యోంకీ సాన్ భీ కభీ బహూ థీ 2' జులై 29 నుంచి ప్రసారం అవుతోంది.

టీవీ షోలో పెళ్లి - ట్రోల్స్ పై అవికా గోర్ కంటర్

మన గళం, సినిమా : చిన్నారి పెళ్లికూతురు (బాలికా వధు) సీరియల్ తో పరిచయమై దేశవ్యాప్తంగా గుర్తింపు తెచ్చుకున్న నటి అవికా గోర్ ఇటీవలే వివాహ బంధంలోకి అడుగుపెట్టిన విషయం తెలిసిందే. ఓ టీవీ రియాలిటీ షోలో భాగంగా తన ప్రియుడు మిలింద్ చంద్వానితో కలిసి ఏడడగులు వేసింది. అయితే టీవీ రియాలిటీలో షోలో అవికా



పెళ్లి చేసుకోవడంతో ఈ జంటపై సోషల్ మీడియా నుంచి విమర్శలు వస్తున్నాయి. అవికా పెళ్లిని తప్పుబడుతూ పలువురు కామెంట్లు పెడుతున్నారు. అయితే ఈ విమర్శలపై తాజాగా అవికా స్పందించింది. టీవీ షోలో పెళ్లిచేసుకోవడం అనేది తన చిన్ననాటి కోరిక అని.. ఇందులో తన భర్త మిలింద్ చంద్వాని అభిప్రాయమే తనకు ముఖ్యమని, ఇతరుల విమర్శలను తాను పట్టించుకోనని ఆమె తేల్చి జెప్పింది. అవికా మాట్లాడుతూ.. టీవీ కార్యక్రమంలో పెళ్లి చేసుకోవాలనే నా నిర్ణయాన్ని మిలింద్ కు చెప్పినప్పుడు తను అంగీకరించాడు. అయితే ప్రజలు విమర్శిస్తారు డబ్బు కోసమే ఇలా చేస్తున్నారని ఆరోపణలు వస్తాయని ముందే నాకు తెలిపాడు. కానీ నా నిర్ణయంపై మేమిద్దరం సంతోషంగానే ఉన్నాం. మిలింద్ అంగీకరించడమే నాకు ముఖ్యం జనాల గురించి నేను

పట్టించుకోను. నా పెళ్లి మొత్తం సంప్రదాయబద్ధంగా జరిగింది. అందుకే కొందరు నా వెడ్డింగ్ లుక్ పై ట్రోల్స్ చేస్తున్నారు. ఒకవేళ ఈ ట్రోల్స్ నా భర్త లుక్స్ పై వచ్చి ఉంటే నేను బాధపడేదాన్ని. ఎందుకంటే ఆయన లుక్ ను నేనే డిజైన్ చేశాను. అలా రానందుకు ఆనందంగా ఉందంటూ చెప్పుకోచ్చింది. మరోవైపు రియాలిటీ షోలో పెళ్లి చేసుకోవడంపై వచ్చిన విమర్శలను ఉద్దేశిస్తూ అవికా భర్త మిలింద్ చంద్వాని కూడా స్పందించారు. ఈ రోజుల్లో కనీసం 50 మంది ఫోటోగ్రాఫర్లు, వీడియో రికార్డ్ చేసేవారు లేకుండా ఏ పెళ్లి జరగడం లేదు. అందరి పెళ్లిళ్లలో ఇలాంటివి కామనే. అవికా మంచి ఉద్దేశంతోనే ఈ నిర్ణయం తీసుకుంది మిలింద్ వివరించాడు.

వారైరు వీరయ్య తర్వాత చిరు - బాబీ కొత్త సినిమా ప్రారంభానికి రెడీ



మన గళం, సినిమా వారైరు వీరయ్య సక్సెస్ తో మళ్లీ ఊపుమీద ఉన్న మెగాస్టార్ చిరంజీవి, దర్శకుడు బాబీతో మరోసారి జతకట్టేందుకు సిద్ధమయ్యారు. నవంబర్ 5న పూజా కార్యక్రమాలతో ఈ క్రేజీ ప్రాజెక్ట్ ప్రారంభంకానుందని ఫిలింనగర్ లో టాక్ వినిపిస్తోంది. ఈసారి పూర్తి యాక్షన్ ఎంటర్టైన్మెంట్ సినిమాను ఫ్లాన్ చేస్తున్నారని తెలుస్తోంది. ఈ చిత్రంలో చిరంజీవి సరసన హీరోయిన్ గా మాళవికా మోహన్ సేను ఎంపిక చేశారు. ప్రభాస్, విక్రమ్, మోహన్ లాల్ వంటి స్టార్ లతో ఇప్పటికే నటించి గుర్తింపు తెచ్చుకున్న ఈ భామ ఇప్పుడు మెగాస్టార్ తో స్క్రీన్ షేర్ చేయడానికి సిద్ధమవుతుండటంతో అభిమానుల్లో ఆసక్తి పెరిగింది. కన్నడ నిర్మాణ సంస్థ ప్రొడక్షన్స్ ఈ చిత్రాన్ని నిర్మించగా, మిరాయ్ దర్శకుడు కార్తీక్ ఘట్టమనేని సినిమాటోగ్రఫీ బాధ్యతలు వహించనున్నారు. చిరంజీవి పట్టినరోజు సందర్భంగా ఈ ప్రాజెక్ట్ ను అధికారికంగా ప్రకటించడంతో మెగా అభిమానులు భారీ ఎక్స్ పెక్టేషన్స్ పెట్టుకున్నారు. ఇదిలా ఉంటే రాశీ ఖన్నా కూడా కీలక పాత్రలో నటిస్తున్నట్లు సమాచారం. మాళవిక

వరుసగా తెలుగు ప్రాజెక్టుల్లో అవకాశాలు దక్కించుకుంటుండటం చూస్తుంటే రాబోయే రోజుల్లో ఈమె టాలీవుడ్ లో బిజీ హీరోయిన్ గా మారడం ఖాయమని సినీ వర్గాలు అంటున్నాయి. ఇక చిరంజీవి ప్రస్తుతం వరుస సినిమాలతో బిజీగా ఉన్నారు. వసిష్ఠ దైరెక్షన్ లో తెరకెక్కుతున్న విశ్వంభర చిత్రాన్ని పూర్తి చేశారు. మరోవైపు అనిల్ రావిపూడి దర్శకత్వంలో మన శంకర వరప్రసాద్ గారు అనే సినిమా చివరి దశ ఘాటింగ్ లో ఉంది. నయనతార హీరోయిన్ గా నటిస్తున్న ఈ చిత్రంలోని మీసాల పిల్ల సాంగ్ ఇప్పటికే యూట్యూబ్ లో పెద్ద హిట్ అయ్యింది. ఇవి పూర్తికాకముందే బాబీ సినిమాను స్టార్ట్ చేయడం చిరు స్పీడ్ కు నిదర్శనంగా మారింది.



అహ్మదాబాద్‌లో 2030 కామన్‌వెల్త్ గేమ్స్



మన గళం, న్యూఢిల్లీ: గుజరాత్‌లోని అహ్మదాబాద్ 2030 కామన్‌వెల్త్ గేమ్స్‌కు వేదికగా మారనుంది. ఈ విషయాన్ని కేంద్ర విదేశాంగ మంత్రి ఎస్. జైశంకర్ తాము ప్రకటించారు. మంత్రి ప్రకారం, 2030లో జరగనున్న కామన్‌వెల్త్ గేమ్స్‌కు భారత్ ఆతిథ్యం ఇవ్వనుంది. ఇది భారతదేశానికి, గుజరాత్ రాష్ట్రానికి గర్వకారణమని ఆయన అన్నారు. ప్రీమియర్ మోదీ విజన్ ప్రకారం, ప్రాధాన్యత ఉన్న మౌలిక సదుపాయాల కుదిర్చడం, క్రీడా ప్రతిభను వెలికి తీసే అవకాశం ఇది అని కూడా పేర్కొన్నారు. భారతదేశం 2036లో ఒలింపిక్స్ నిర్వహణకు సిద్ధమవ్వడానికి, కామన్‌వెల్త్ గేమ్స్ ఒక మంచి ఫ్లాట్‌ఫామ్‌గా ఉంటుందని మంత్రి చెప్పారు. నవంబర్ 26న స్వాట్లాండ్, గ్వాన్జోలో జరుగనున్న జనరల్ అసెంబ్లీలో ఈ అంశాన్ని చర్చించనున్నారు. భారతదేశం 2010లో ఢిల్లీ వేదికగా కామన్‌వెల్త్ గేమ్స్ నిర్వహించింది. అప్పటి క్రీడలపై కాన్ని సమస్యలు ఎదురయ్యాయి. మౌలిక సదుపాయాల నిర్మాణంలో జాప్యం, కొన్ని అవినీతి ఆరోపణలు వచ్చిన విషయం గుర్తుంచుకోవాలి.

2026లో కొత్తగా

కనిపించనున్న కేన్ మామ!



మన గళం, 'దీపం ఉన్నప్పుడే ఇల్లు చక్కదిద్దుకోవాలి' అనే సామెతను సిసి రంగానికి చెందిన వారు ఎక్కువగా పాటిస్తుంటారు. అలానే క్రీడా రంగంలో కూడా కొందరు ప్లేయర్లు ఇదే సూత్రాన్ని ఫాలో అవుతుంటారు. తాజాగా న్యూజిలాండ్ మాజీ కెప్టెన్ కేన్ విలియమ్సన్ కూడా ఐపీఎల్ లో తన కొత్త ఇన్సింగ్స్ ను ప్రారంభించనున్నారు. మరి.. ఆ వివరాలు ఏమిటో ఇప్పుడు చూద్దాం.. న్యూజిలాండ్ స్టార్ ప్లేయర్ కేన్ విలియమ్సన్ అద్భుతమైన బ్యాటింగ్ తో క్రికెట్ లో ప్రత్యేకంగా ఫ్యాన్ ఫోలోయింగ్ సంపాదించాడు. ఐపీఎల్ లో కూడా తన సత్తా చూపించాడు. ఇక తాజాగా ఐపీఎల్ 2026లో కేన్ కోచ్‌గా తన రెండో ఇన్సింగ్స్ ప్రారంభించేందుకు సిద్ధమయ్యాడు.కెరీర్ చివరి దశలో ఉన్న కేన్ మామ.. అంతర్జాతీయ క్రికెట్‌కు వీడ్కోలు చెప్పకముందే.. భవిష్యత్తుకు బాటలు వేసుకుంటున్నాడు. విలియమ్సన్ ఐపీఎల్‌లో సన్‌రైజర్స్ హైదరాబాద్ తరపున ఎన్నో సంవత్సరాల ఇన్సింగ్స్‌లు ఆడి చిరస్మరణీయ విజయాలూ అందించాడు. అందుకే అందరూ ఆయన్ను ముద్దుగా కేన్ మామ అని పిలుచుకుంటారు. ఇక ఐపీఎల్ 2025 సీజన్‌లో అన్‌సోల్డ్‌గా నిలిచిన సంగతి తెలిసిందే. ఈ క్రమంలో అప్ కమింగ్ సీజన్ లో లక్నో సూపర్ జెయింట్స్ జట్టుకు స్ట్రాటజిక్ ఆడ్వైజరీగా పనిచేయనున్నారు. ఈ విషయాన్ని లక్నో ఓసర్ సంజీవ్ గోయెంకా సోషల్ మీడియా వేదికగా వెల్లడించాడు. గత సీజన్‌లో లక్నో జట్టు మెంటార్, బౌలింగ్ కోచ్‌గా బాధ్యతల నిర్వహించిన టీమిండియా మాజీ క్రికెటర్ జహీర్ ఖాన్ తప్పుకోవడంతో అతని స్థానాన్ని కేన్ తో భర్తీ చేసినట్లు తెలుస్తోంది. ప్రస్తుతం ఎల్‌ఎస్‌జి హెడ్ కోచ్‌గా జస్టిస్ లాంగర్ ఉన్న విషయం తెలిసిందే.

ఆసీస్‌కు పయనం: టీమిండియా ఆస్ట్రేలియాలో సిరీస్ కోసం బయలుదేరింది

మన గళం, న్యూఢిల్లీ: ఆస్ట్రేలియాతో పరిమిత ఓవర్ల సిరీస్‌లో పాల్గొనడానికి భారత జట్టు బుధవారం ఆ దేశానికి పయనమైంది. ఈ సిరీస్‌లో భాగంగా టీమిండియా, ఆసీస్ మూడు వన్డేలు, ఐదు టీ20లతో తలపడనున్నాయి. తొలుత వన్డే సిరీస్ ప్రారంభం కానుంది, మొదటి వన్డే ఈనెల 19న పెర్త్‌లో జరగనుంది. భారత జట్టు రెండు విడతల్లో ఆస్ట్రేలియాకు బయలుదేరింది. రోహిత్, విరాట్ కోహ్లా, కెప్టెన్ శుభేష్ గిల్, ఓపెనర్ జైన్సాల్, వాషింగ్టన్ సుందర్, ధ్రువ్ జురెల్, పేసర్లు అర్దీట్‌వ్, ప్రస్విత్ తదితరులు మొదటి విడతలో వెళ్లగా, ప్రధాన కోచ్ గంభీర్, ఇతర సహాయ సిబ్బంది సాయంత్రం బయలుదేరారు. వన్డే మ్యాచ్‌లకు ప్రత్యేక ప్రాధాన్యం ఉంది, ఎందుకంటే టెస్ట్‌లు, టీ20ల నుంచి రిటైర్ అయిన రోహిత్, కోహ్లాలు సిరీస్ తర్వాత 50 ఓవర్ల ఫార్మాట్‌కు వీడ్కోలు పలకనున్నారు. ప్రధాన కోచ్ గంభీర్ రోహిత్, కోహ్లా సత్తా మేరకు ఆస్ట్రేలియాతో వన్డే సిరీస్‌లో ఆడగలరని ఆశాభావాన్ని వ్యక్తం చేశారు. విమానాశ్రయంలో సరదా సన్నివేశాలు చోటుచేసుకున్నాయి. వన్డే కొత్త కెప్టెన్ గిల్‌తో రోహిత్ హాగ్ చేసుకుని “కొత్త హీరో.. ఎలా ఉన్నావ్?”



అని ప్రశ్నిస్తూ నవ్వాడు. విరాట్ కోహ్లా కూడా గిల్‌కు షేక్‌హ్యాండ్ ఇచ్చి, భుజం తట్టి ప్రోత్సహించాడు. ఈ ఘట్టాన్ని టీసీసీఐ వీడియోలో విడుదల చేసింది.

అప్పుడే మనం ఓడిపోయినట్లు.. విరాట్ కోహ్లా ఆసక్తికర ట్వీట్



మన గళం, ఆస్ట్రేలియాతో వన్డే సిరీస్‌కు ముందు భారత స్టార్ క్రికెటర్ విరాట్ కోహ్లా ఆసక్తికర ట్వీట్ చేశారు. ‘పోరాటం ఆపాలని ఎప్పుడైతే నిర్ణయించుకుంటామో.. అప్పుడే మనం ఓడిపోయినట్లు’ అని ఆయన పేర్కొన్నారు. ఈ ట్వీట్ ప్రస్తుతం వైరల్ అవుతోంది. ఇప్పటికే కోహ్లా టెస్ట్‌లు, టీ20ల నుండి రిటైర్ అయ్యారు. ఆయన 2027 వన్డే ప్రపంచకప్ వరకు ఆడతారా లేదా మధ్యలోనే రిటైర్ అవుతారా అన్న చర్చ సోషల్ మీడియాలో కొనసాగుతోంది. అక్టోబర్ 19న పెర్త్‌లో ఆస్ట్రేలియాతో జరగనున్న తొలి వన్డే మ్యాచ్‌లో కోహ్లా ఆడే అవకాశం ఉంది. భారత్-ఆస్ట్రేలియా వన్డే సిరీస్‌లో తొలి మ్యాచ్ అక్టోబర్ 19న పెర్త్‌లో జరగనుంది. భారత జట్టు ఈ నెల 15న రెండు బ్యాచ్‌లుగా ఆస్ట్రేలియాకు బయలుదేరనుంది. టీసీసీఐ వర్గాల ప్రకారం, మొదటి బృందం ఉదయం విమానంలో బయలుదేరే అవకాశం ఉంది, రెండో బృందం సాయంత్రం బయలుదేరుతుంది. బిజినెస్ క్లాస్ టికెట్లు లభ్యత, ప్రయాణ ఏర్పాట్ల ఆధారంగా ఈ వివరాలు మారవచ్చు. చాలా రోజుల తర్వాత కోహ్లా భారత జట్టు తరపున మైదానంలోకి వచ్చినందున అభిమానులు ఆనందం వ్యక్తం చేస్తున్నారు. ఇటీవల సోఫల్ మీడియాలో ‘వెల్‌కమ్ బ్యాక్ కింగ్’ హ్యాష్‌ట్యాగ్ ట్రెండ్ అయ్యింది.

వరుణుడి ఖాతాలో మరొకటి



మన గళం, కొలంబో: మహిళల ప్రపంచ కప్‌లో మరో మ్యాచ్‌ను వరుణుడు అడ్డుకున్నాడు. ఇంగ్లండ్-పాకిస్థాన్ జట్ల మధ్య బుధవారం ఇక్కడ జరిగిన మ్యాచ్ అర్ధంతరంగా రద్దయింది. దాంతో రెండు జట్లకు చెరో పాయింట్ కేటాయించారు. వర్షంవల్ల మ్యాచ్‌ను 31 ఓవర్లకు కుదించగా..మొదట ఇంగ్లండ్ 133/9 స్కోరు చేసింది. ఫేదనలో పాకిస్థాన్ 6.4 ఓవర్లలో 34/0 స్కోరుతో ఉన్న దశలో మరోసారి భారీ వర్షం కురవడంతో అంపైర్లు మ్యాచ్‌ను రద్దు చేశారు. టాస్ కోల్పోయి తొలుత బ్యాటింగ్ చేసిన ఇంగ్లండ్ 25 ఓవర్లలో 79/7 స్కోరుతో ఉన్న దశలో వర్షం వల్ల ఆటకు మూడున్నర గంటలు అంతరాయమేర్పడింది. దాంతో ఇంగ్లండ్ ఇన్సింగ్స్‌ను 31 ఓవర్లకు కుదించారు. చివరి ఆరు ఓవర్లలో డీన్, ఆర్లాట్ 54 పరుగులు జోడించి జట్టుకు ఓ మోస్తరు స్కోరు అందించారు. కాగా..టోర్నీలో వర్షం వల్ల ఫలితం తేలని మూడో మ్యాచ్ ఇది. మంగళవారంనాడు శ్రీలంక-న్యూజిలాండ్ మ్యాచ్ కూడా రద్దయింది. అంతకుముందు ఈనెల నాలుగున శ్రీలంక, ఆస్ట్రేలియా నడుమ ప్రేమదాన స్టేడియంలో జరగాల్సిన మ్యాచ్ కూడా వర్షంతో రద్దు ఖాతాలో చేరింది.

పతక పోరుకు తన్వి, ఉన్నతి, రక్షిత



మన గళం,బీదబ్ల్యాప్స్ ప్రపంచ జూనియర్ బ్యాడ్మింటన్ చాంపియన్‌షిప్‌లో భారత యువ షట్టర్లు తన్విశర్మ, ఉన్నతి హుదా, రక్షిత శ్రీరామ్‌రాజ్ పతక పోరులో నిలిచారు. బుధవారం జరిగిన మహిళల సింగిల్స్ పోరులో తన్విశర్మ 15-12, 15-7తో ఒయి వినార్థి (ఇండోనేషియా)పై విజయం సాధించింది. ఆది నుంచే తన్వి పూర్తి అధిపత్యం ప్రదర్శిస్తూ వరుస గేమ్లలో ప్రత్యర్థిని చిత్తు చేసింది. మరో సింగిల్స్‌లో ఎనిమిదో సీడ్ ఉన్నతి 15-8, 15-5తో అలైన్ వాంగ్ (అమెరికా)పై గెలిచి ప్రిక్వార్టర్స్‌లోకి దూసుకెళ్లింది. 10వ సీడ్ రక్షిత 11-15, 15-5, 15-8తో అలియాహ్ జకారియా (సింగపూర్)పై విజయం సాధించాడు. బాబురు సింగిల్స్‌లో జ్ఞానదత్తు 11-15, 15-6, 15-11తో సూర్యక్ష రావత్‌పై గెలిచి ప్రిక్వార్టర్స్‌లోకి ప్రవేశించాడు.

బీసీసీఐకి భారీ షాక్!

ఐపీఎల్‌కి రూ.6,600 కోట్లు నష్టం



మన గళం, ఇండియన్ ప్రీమియర్ లీగ్ (2026) ద్వారా బీసీసీఐ ప్రపంచంలోనే అత్యంత ధనిక క్రికెట్ బోర్డ్‌గా మారింది. అయితే తాజా రిపోర్ట్ ప్రకారం, ఐపీఎల్ విలువలో భారీ క్షీణత కారణంగా బీసీసీఐకు రూ.6,600 కోట్ల నష్టం వాటిల్లింది. ఒక రిపోర్ట్ ప్రకారం, 2026లో ఐపీఎల్ విలువ రూ.76,100 కోట్లుగా అంచనా వేయబడింది. గతేడాది ఇది రూ.82,700 కోట్లుగా ఉంది. 2024లో హట్‌స్టార్, వయాకామ్18 విలీనం కారణంగా కూడా బీసీసీఐకి నష్టం ఏర్పడింది. రెండు సంస్థలు వేరుగా ఉన్నప్పుడు మార్కెట్ పోటీ బోర్డు కోసం లాభదాయకంగా ఉండేది. కానీ ఇప్పుడు వీటిని కలిసిపోవడంతో లాభాలపై ప్రతికూల ప్రభావం ఏర్పడింది. క్రీడా నిపుణుల ప్రకారం, వరుసగా రెండో ఏడాది ఐపీఎల్ విలువ తగ్గడం, బీసీసీఐ పెద్ద ఆర్థిక షాక్ ఇవ్వడం ఒక భవిష్యత్తు అందోళనగా మారింది.

కౌశిక్ దుమ్మురేపిన 9/50

- న్యూజ్లాండ్ పై ఘన విజయం!

మన గళం, హైదరాబాద్: హైదరాబాద్ క్రికెట్ అసోసియేషన్ బి-డివిజన్ రెండు రోజుల లీగ్ మ్యాచ్‌లో సిటీ కాలేజ్ ఓల్డ్ బాయ్స్ 272 పరుగుల తేడాతో న్యూజ్లాండ్ పై ఘన విజయం సాధించింది. బుధవారం ముగిసిన పోరులో



యువ పేసర్ కౌశిక్ యాట్పర్తి (9/50) ధాటికి న్యూజ్లాండ్ టీమ్ 24 ఓవర్లలో 115 పరుగులకే కుప్పకూలింది. కౌశిక్ తన పేస్, బంతిని ఇరువైపులా స్వింగ్ చేయడంలో నైపుణ్యం చూపుతూ 50 పరుగులు ఇచ్చి 9 వికెట్లు తన ఖాతాలో వేసుకున్నాడు. అతని ధాటికి రిటిర్డ్ రాజీస్‌గింగ్ (53), సమీర్ (42) మినహా అందరూ బ్యాటర్లు ఘోరంగా విఫలమయ్యారు. ముందుగా సిటీ కాలేజ్ ఓల్డ్ బాయ్స్ 78 ఓవర్లలో 387/5 స్కోరు చేసింది. కౌశిక్ విజృంభణతో జట్టు విజయానికి కీలక పాత్ర పోషించింది.